

संख्या : ०१
नगरपालिकाबाट स्वीकृत मिति: २०७७।१२।०३



मधुवन नगरपालिकाको

**बालविवाह अन्त्यका लागि
स्थानीय रणनीति
२०७७**

मधुवन नगरपालिका
बर्दिया जिल्ला
लुम्बिनी प्रदेश, नेपाल

बालविवाह अन्त्यका लागि स्थानीय रणनीति २०७७

प्रकाशन मिति : जेठ २०७८

छपाइ प्रति : २००

प्रतिलिपि अधिकार : मधुवन नगरपालिका, बर्दिया जिल्ला

यो प्रकाशन नेपाल सरकार, लुम्बिनी प्रदेश, बर्दिया जिल्ला, मधुवन नगरपालिका तथा गुड नेवर्स इन्टरनेशनल नेपालको आर्थिक र प्राविधिक तथा सोनाहा विकास समाज नेपाल, बर्दियाको संयोजनमा प्रकाशित भएको हो ।



मधुवन नगरपालिका
(Madhuwan Municipality)
नगर कार्यपालिकाको कार्यालय
(Office of the Municipal Executive)
बर्दिया (Bardiya)
लुम्बिनी प्रदेश, नेपाल (Lumbini Province, Nepal)
Google Plus Code : 77RC+RC Sanoshree Taratal

मधुवन नगरपालिका
नगर कार्यपालिकाको कार्यालय
बर्दिया
लुम्बिनी प्रदेश
स्थापना : २०१२

नगर प्रमुखको भनाई

मधुवन नगरपालिका भित्रका सबै बालबालिकाहरूको बाल अधिकार सम्बर्धन र विकास गरि उनीहरूको अधिकार र सुन्दर भविष्य सुनिश्चित गर्नमा नगरपालिका सधैं तत्पर र क्रियाशील छ । तथापि नगरपालिका भित्र बेला बेलामा हुने विभिन्न खाले बालविवाहका घटनाले समग्र बालबालिकाको अधिकार र समृद्ध नगर विकासमा बाधा पुर्‍याउने देखिन्छ । यसकारण बालविवाहका घटना न्यूनीकरण गर्दै अन्त्यका लागि सरोकारवाला निकाय र पालिका बीच भएको संघन छलफल र विमर्श पश्चात नगरपालिकाको बालविवाह अन्त्यका लागि स्थानीय रणनीति २०७७ तयार पारेको छ । यो ठोस कार्ययोजना हो । यसमा बालविवाह अन्त्यका लागि गरिने सबै प्रकारका कार्यक्रम र सरोकारवालाको भूमिका र जिम्मेवारी सहित स्पष्ट रूपमा किटान गरिएको छ ।

यो रणनीति नगरको समग्र बालविवाह अन्त्यका लागि कोशेढुंगा साबित हुनेछ भन्ने अपेक्षा गरेको छु । नगरपालिकाको ९ वटै वडामा बालविवाहसँग जोडिएका समस्याको न्यायोचित समाधान गारी बालविवाह अन्त्यका लागि मार्गदर्शक सिद्द हुनेछ ।

यस रणनीतिको मशयौदा समितिका पदाधिकारी, रणनीति निर्माणको शुरुवातदेखि प्रकशनसम्म आर्थिक तथा प्राविधिक सहयोग गर्ने गुड नेवर्स इन्टरनेशनल नेपाल र सोनाहा विकास समाजलाई यो महत्वपुर्ण सहयोग र सहकार्यका लागि हार्दिक आभार प्रकट गर्दछु ।

तसर्थ, नगरप्रमुखको जिम्मेवारीको हैसियतले रचनात्मक सल्लाह, सुझाव प्रदान गरि मुर्त रूप दिनमा सहयोग पुर्‍याउने सबै सरोकारवालाहरू प्रति आभारी छु । साथै यो रणनीति योजनाको पूर्ण कार्यान्वयनमा सरकारी तथा गैरसरकारी क्षेत्रका सबै सरोकारवाला निकायको सक्रिय सहभागिता र सहयोग अपेक्षा गर्दछु । मैले, यो रणनीतिको सफल कार्यान्वयन पश्चात समृद्ध मधुवन खुसि नगरवासीको अवधारणालाई साकार रूप दिन सक्ने विश्वास लिएको छु । आगामी दिनमा यसै रणनीतिको आधारमा नगरपालिकाको क्षेत्रको बालविवाह न्यूनीकरण र अत्यका कार्यक्रम कार्यान्वयन गर्न सबैमा हार्दिक अपिल समेत गर्दछु ।

धन्यवाद ।

गणेश बहादुर क्षेत्री (कृष्ण)
नगर प्रमुख

गणेश बहादुर क्षेत्री
नगर प्रमुख

"कृषि, पर्यटन र औद्योगिक क्रान्ति सहित सुन्दर, शान्त र सफा नगरको परिकल्पना मधुवन नगरवासीको चाहना"
Website : madhuwanmun.gov.np, email : madhuwanmun@gmail.com,

च.नं. ०६२/०२१


मिति : २०७८।०२।११ गते

शुभकामना मन्तव्य

पारिवारिक बनोट, आर्थिक र सामाजिक अवस्था, सांस्कृतिक मूल्यमान्यता र विभिन्न परम्पराहरूले एउटा समाजको मार्गीचित्र तयार गरेको हुन्छ। परिवार, समुदाय र समाज एक अर्काका परिपुरक हुन्। एक समृद्ध परिवारले मात्र समृद्ध समुदाय र समाजको निर्माण हुन्छ। परिवारको उदगम विन्दु विवाह हो। विवाह गर्न पाउनु प्रत्येक मानिसको नैसर्गिक अधिकार हो। तर यसको लागि उसको परिपक्वताको आवश्यकता पर्ने हुनाले देशको संविधान तथा कानूनले विवाहको लागि आधारभूत उमेर तोकेको हुन्छ। कानूनत नेपालमा २० वर्ष अगावै गरिने विवाहलाई अवैधानिक मानिन्छ भने अर्कोतर्फ अपरिपक्व अवस्थामा गरेको विवाहले थुप्रै खालका समस्याहरू निम्त्याउँछ जसले गर्दा बालबालिकाहरूको भविष्य नै अन्यौलतातिर धकेलिन्छ। यसले बालबालिकाहरूलाई आफ्नो आधारभूत अधिकारको अभ्यास गर्ने अधिकारबाट वञ्चित गर्दछ। पारिवारिक मायाममता र गुणस्तरिय शिक्षाबाट वञ्चित भई सानै उमेरमा आफ्नो क्षमताभन्दा बढी दायित्व वहन गर्नुपर्ने, बाल मजदुरीको जोखिममा पर्ने र सानै उमेरमा बच्चा जन्माउँदा आमा र बच्चा दुवैको ज्यान जान सक्ने जोखिमता ल्याउँदछ। बालविवाहले निम्त्याइरहेका विभिन्न जोखिम, जटिलता तथा समस्याहरूलाई हृदयंगमन गर्दै बालविवाहलाई एक सामाजिक र कानूनी अपराधको रूपमा स्वीकार गरी यस मधुवन नगरपालिका, बर्दियाले बालविवाह अन्त्यका लागि स्थानीय रणनीति २०७७ बनाई लागु गर्न गई रहेकोमा हर्षित छु। बालविवाह बिरुद्धको अभियानलाई सफल पार्नको निमित्त स्थानीय सरकार, जनप्रतिनिधि, बुद्धिजीवी, समाजसेवी, बालअधिकारकर्मी, संघसंस्था, शिक्षक, अभिभावक, बालबालिका लगायत सम्पूर्ण महानुभावहरूले उच्च योगदान पुऱ्याउनु हुनेछ भन्ने अपेक्षा गरेको छु।

सोनाहा विकास समाजको संयोजनामा रणनीति निर्माण र यसको कार्यान्वयनमा पनि गुड नेवर्स इन्टरनेशनल नेपालको पूर्ण सहयोग रहनेछ। यस रणनीतिको कार्यान्वयनले यस नगरपालिका क्षेत्रभित्रमा बालमैत्री वातावरणको निर्माण हुनेछ भन्ने अपेक्षाका साथ रणनीतिक कार्य सफलताको शुभकामना दिन चाहन्छु।

धन्यवाद।



रुपा मिश्र

निर्देशक

खण्ड क

१. प्रस्तावना :

बालविवाह बाल अधिकारको हनन हो । नेपालले बालअधिकारको संरक्षण र सम्बर्द्धनका लागि विभिन्न अन्तर्राष्ट्रिय र राष्ट्रिय प्रतिवद्धताहरू जनाएको छ । बालअधिकार महासन्धी १९८९ को नेपाल पक्ष राष्ट्र हो । नेपालको संविधान २०७२ को धारा ३९ ले बालबालिकाको हकलाई सुरक्षित गर्दै बाल अधिकारलाई मौलिक हकका रूपमा व्यवस्था गरेको छ । संविधानको धारा ३९, बालबालिकाको हक अर्न्तगत उपधारा ५ मा कुनै पनि बालबालिकालाई बालविवाह, गैरकानुनी ओसारपसार र अपहरण गर्न वा बन्धक राख्न पाइने छैन भनी बालविवाहलाई पहिलो पटक बालअधिकार हननको विषयको रूपमा उल्लेख गरी दण्डनीय अपराधको रूपमा स्वीकार गरेको छ । स्थानीय सरकारलाई बालअधिकारको प्रवर्द्धनका लागि नेपालको संविधान २०७२ र स्थानीय सरकार संचालन ऐन २०७४ मा विभिन्न जिम्मेवारीहरूको व्यवस्था गरिएको छ ।

नेपालको अन्तर्राष्ट्रिय प्रतिवद्धता र विद्यमान राष्ट्रिय कानूनअनुसार बालविवाह एक कानुनी र सामाजिक अपराध हो । मुलुकी देवानी संहिता ऐन २०७४ को दफा ७० को उपदफा 'घ' मा २० वर्ष पूरा नभई गरिएको विवाहलाई बालविवाहको रूपमा परिभाषित गरिएको छ ।

स्थानीय सरकार सञ्चालन ऐन, २०७४ मा गाउँ र नगरपालिकाको काम अर्न्तर्गत बालविवाह, बहुविवाह, लैङ्गिक हिंसा, छुवाछुत, दहेज तथा दाइजो, हलिया प्रथा, छाउपडी प्रथा, कमलरी प्रथा, बालश्रम, मानव बेचबिखन जस्ता सामाजिक कुरीति र अन्धविश्वासको अन्त्य गर्ने, गराउने जिम्मेवारी प्रदान गरेको छ ।

नेपाल बालविवाह हुने देशहरूमध्ये उच्च जोखिममा रहेको छ । नेपाल सरकारले सन् २०३० सम्म बालविवाह अन्त्य गर्न राष्ट्रिय रणनीति बनाई कार्यान्वयनमा समेत ल्याएको छ । यस रणनीतिलाई सफल पार्न विभिन्न राष्ट्रिय तथा अन्तर्राष्ट्रिय संघसंस्थाहरू पनि लागिपरेका छन् ।

बालविवाह अन्त्यका लागि राष्ट्रिय रणनीति २०७२ ले अंगिकार गरेको लक्ष्य अनुसार स्थानीय तहमा बालविवाह अन्त्यका लागि यस मधुवन नगरपालिकाले पनि पहल गरी राष्ट्रिय रणनीतिका उद्देश्यहरू पूरा गर्न योगदान गर्ने तथा यस मधुवन नगरपालिकालाई पनि बालविवाह मुक्त नगरपालिका बनाउन यो बालविवाह अन्त्यका लागि स्थानीय रणनीति २०७७ तयार गरी लागू गरिएको छ ।

२. बालबालिका सम्बन्धी राष्ट्रिय कानून, नीति, रणनीति एवं योजनाहरूको सङ्क्षिप्त जानकारी

२.१ अन्तर्राष्ट्रिय र क्षेत्रिय प्रतिवद्धता :

विश्वव्यापी स्तरमा बालविवाहलाई सहस्राब्दी विकास लक्ष्य (MDGs) को प्राप्तिका लागि बाधकको रूपमा पहिचान गरी दिगो विकासका लक्ष्यहरूको कार्यसूची (SDGs, २०१६-२०३०) मा बालविवाह अन्त्य गर्ने विषयलाई प्राथमिकताका साथ राखिएको छ ।

सन् २०१३ को सेप्टेम्बरमा संयुक्त राष्ट्रसंघीय मानवअधिकार समितिबाट बालविवाह तथा जबरजस्ती हुने विवाह रोकथाम तथा उन्मूलनको सवलीकरण, चुनौती, उपलब्धि, उदाहरणीय अभ्यास र कार्यान्वयनमा रहेका समस्याहरू विषयको प्रस्ताव र यसपछि सोही वर्षको डिसेम्बरमा संयुक्त राष्ट्रसंघको ६८ औं साधारण सभाबाट बालविवाह तथा जबरजस्ती हुने विवाह विषयको प्रस्ताव पारित गरिएपछि बालविवाह विरुद्धका कार्यक्रमहरू विश्वव्यापी रूपमा उच्च प्राथमिकतामा परेका छन् । सोही अनुरूपमा नेपाल सरकारले पनि सन् २०३० सम्ममा बालविवाह मुक्त राष्ट्रको रूपमा अन्तर्राष्ट्रिय स्तरमा चिनिने लक्ष्य राखेको छ ।

नेपालले बालअधिकार सम्बन्धी महासन्धि, १९८९, महिला माथि हुने सबै प्रकारका विभेदहरूको अन्त्य गर्ने महासन्धि, १९७९, नागरिक तथा राजनैतिक अधिकारका लागि अन्तर्राष्ट्रिय आलेख, १९६६, आर्थिक, सामाजिक तथा सांस्कृतिक अधिकार सम्बन्धी अन्तर्राष्ट्रिय आलेख, १९६६, यातना विरुद्धको महासन्धि, १९८४, जनसंख्या र विकास सम्बन्धी अन्तर्राष्ट्रिय सम्मेलनले पारित गरेको कार्ययोजना, १९९४ (Program of Action adopted at the International Conference on Population and Development, 1994); चौथो विश्व महिला सम्मेलनबाट पारित बेइजिङ घोषणा र सम्बद्ध कार्ययोजना (Beijing Declaration and Platform for Action) र सार्क लगायत अन्तर्राष्ट्रिय तथा क्षेत्रीय स्तरमा बालअधिकार प्रबर्द्धन गर्ने विभिन्न अन्तर्राष्ट्रिय महासन्धि तथा ईच्छाधीन आलेखहरू मार्फत विशेषतः बालअधिकार संरक्षणको क्षेत्रमा प्रतिवद्धता जाहेर गरेको छ ।

२.२ नेपालको संविधान (२०७२) :

धारा ३१. शिक्षा सम्बन्धी हक :

१. प्रत्येक नागरिकलाई आधारभूत शिक्षामा पहुँचको हक हुनेछ ।
२. प्रत्येक नागरिकलाई आधारभूत तहको शिक्षा अनिवार्य र निःशुल्क तथा माध्यमिक तहसम्म निःशुल्क शिक्षा पाउने हक हुनेछ ।
३. अपाङ्गता भएका र आर्थिक रूपले विपन्न नागरिकलाई कानून बमोजिम निःशुल्क उच्च शिक्षा प्राप्त गर्ने हक हुनेछ ।
४. दृष्टिविहीन व्यक्तिलाई ब्रेललिपि तथा बहिरा र स्वर वा बोलाई सम्बन्धी अपाङ्गता भएका व्यक्तिलाई साङ्केतिक भाषाको माध्यमबाट कानून बमोजिम निःशुल्क शिक्षा पाउने हक हुनेछ ।

५. नेपालमा बसोबास गर्ने प्रत्येक नेपाली समुदायलाई आफ्नो मातृभाषामा माध्यमिक तहसम्म शिक्षा प्राप्त गर्न र कानून बमोजिम विद्यालय तथा शैक्षिक संस्था खोल्ने र संचालन गर्ने हक हुनेछ ।

धारा ३५. स्वास्थ्य सम्बन्धी हक :

१. प्रत्येक नागरिकलाई आधारभूत स्वास्थ्य सेवा निःशुल्क प्राप्त गर्ने हक हुनेछ । कसैलाई पनि आकस्मिक स्वास्थ्य सेवाबाट वञ्चित गरिनेछैन ।
२. प्रत्येक व्यक्तिलाई आफ्नो स्वास्थ्य उपचारको सम्बन्धमा जानकारी पाउने हक हुनेछ ।
३. प्रत्येक नागरिकलाई स्वास्थ्य सेवामा समान पहुँचको हक हुनेछ ।
४. प्रत्येक नागरिकलाई स्वच्छ खानेपानी तथा सरसफाइमा पहुँचको हक हुनेछ ।

धारा ३६. महिलाको हक :

महिलालाई शिक्षा, स्वास्थ्य, रोजगारी र सामाजिक सुरक्षा जस्तो सकारात्मक विभेदका आधारमा विशेष अवसर प्राप्त गर्ने हक हुनेछ ।

धारा ३९. बालबालिकाका हकहरू :

१. प्रत्येक बालबालिकालाई आफ्नो पहिचान सहित नामाकरण र जन्मदर्ताको हक हुनेछ ।
२. प्रत्येक बालबालिकालाई परिवार तथा राज्यबाट शिक्षा, स्वास्थ्य, पालनपोषण, उचित स्याहार, खेलकूद, मनोरञ्जन तथा व्यक्तित्व विकासको हक हुनेछ ।
३. प्रत्येक बालबालिकालाई प्रारम्भिक बालविकास तथा बालसहभागिताको हक हुनेछ ।
४. कुनै पनि बालबालिकालाई कलकारखाना, खानी वा यस्तै अन्य जोखिमपूर्ण काममा लगाउन पाइने छैन ।
५. कुनै पनि बालबालिकालाई बालविवाह, गैरकानुनी ओसारपसार र अपहरण गर्न वा बन्धक राख्न पाइने छैन ।
६. कुनै पनि बालबालिकालाई सेना, प्रहरी वा सशस्त्र समूहमा भर्ना वा प्रयोग गर्न वा सांस्कृतिक वा धार्मिक प्रचलनको नाममा कुनै पनि माध्यम वा प्रकारले दुर्व्यवहार, उपेक्षा वा शारीरिक मानसिक, यौनजन्य वा अन्य कुनै प्रकारको शोषण गर्न वा अनुचित प्रयोग गर्न पाइने छैन ।
७. कुनै पनि बालबालिकालाई घर, विद्यालय वा अन्य जुनसुकै स्थान र अवस्थामा शारीरिक, मानसिक वा अन्य कुनै किसिमको यातना दिन पाइने छैन ।
८. प्रत्येक बालबालिकालाई बाल अनुकूल न्यायको हक हुनेछ ।
९. असहाय, अनाथ, अपाङ्गता भएका, द्वन्द्व पीडित, विस्थापित एवं जोखिममा रहेका बालबालिकालाई राज्यबाट विशेष संरक्षण र सुविधा पाउने हक हुनेछ ।
१०. उपधारा (४), (५), (६) र (७) विपरीत कार्य कानून बमोजिम दण्डनीय हुनेछन् र त्यस्तो कार्यबाट पीडित बालबालिकालाई पीडकबाट कानून बमोजिम क्षतिपूर्ति पाउने हक हुनेछ ।

२.३ राष्ट्रिय कानूनी व्यवस्थाहरू :

बालबालिकाको अधिकार सुनिश्चित गर्न थुप्रै कानूनी व्यवस्था गरिएको छ, जसमा बालबालिका सम्बन्धी ऐन २०७५, बालश्रम (निषेध र नियमित) गर्ने ऐन २०५६, स्थानीय सरकार संचालन ऐन, २०७४ बालबालिकाका निमित्त विशेष ऐनका रूपमा रहेका छन् भने, मुलुकी अपराध(संहिता) ऐन, मुलुकी देवानी (संहिता) ऐन, २०७४, लगायत अन्य धेरै ऐनहरूमा बालबालिकाका सम्बन्धी थुप्रै व्यवस्थाहरू भएको पाइन्छ । यस अतिरिक्त बालन्याय (कार्यविधि) नियमावली, २०६३, बालमैत्री स्थानीय शासन राष्ट्रिय रणनीति र कार्यान्वयन निर्देशिका २०६८, आवासीय बालगृहको संचालन तथा व्यवस्थापन सम्बन्धी मापदण्ड, २०६९, बालबालिका सम्बन्धी राष्ट्रिय नीति, २०६९ लगायतका अर्को तहका दस्तावेजहरू रहेका छन् । मानव बेचबिखन तथा ओसारपसार (नियन्त्रण गर्ने) ऐन, २०६४ र यसको नियमावली २०६५, घरेलु हिंसा नियन्त्रण गर्ने सम्बन्धमा व्यवस्था गर्न बनेको ऐन, २०६६, कर्मैया (श्रम निषेध गर्ने) सम्बन्धी ऐन, २०५८, बालबालिका शान्ति क्षेत्र राष्ट्रिय ढाँचा र कार्यान्वयन निर्देशिका, २०६८, बाल हेल्पलाइन संचालन कार्यविधि २०६४, निःशुल्क फोन १०९८ (दश नौ आठ) सहितको एकिकृतका साथै हराएका बालबालिका खोज तलास तथा समन्वयका लागि निःशुल्क फोन नं. १०४ सहित बालबालिका खोज तलास केन्द्र संचालनमा रहेका छन् । बालसंरक्षण तथा बालअधिकार सुनिश्चित गर्न शिक्षा, स्वास्थ्य, सामाजिक सुरक्षासँग सम्बन्धित ऐन कानूनहरूका साथै विभिन्न कार्यक्रमगत व्यवस्थाहरू, मन्त्रिपरिषद देखि मन्त्रालयसम्मका निर्णयहरू कार्यान्वयनमा रहेका छन् । यसका साथै बालश्रम अन्त्यका लागि राष्ट्रिय गुरु योजना २०७५ देखि २०८५, बालविवाह अन्त्यका लागि राष्ट्रिय रणनीति २०७२ बालबालिकाको संरक्षणका लागि बनेका प्रमुख दस्तावेजको रूपमा रहेको पाइन्छ ।

२.४ मुलुकी अपराध संहिता ऐन २०७४ को दफा १७३. (बालविवाह गर्न नहुने) :

१. विवाह गर्ने व्यक्तिको उमेर बीस वर्ष नपुगी कसैले विवाह गर्न वा गराउन हुँदैन ।
२. उपदफा (१) विपरीत भएको विवाह स्वतः बदर हुनेछ ।
३. उपदफा (१) बमोजिमको कसूर गर्ने व्यक्तिलाई तीन वर्षसम्म कैद र तीस हजार रुपैयाँसम्म जरिवाना हुनेछ ।

२.५ बालबालिका सम्बन्धी राष्ट्रिय नीति २०६८ :

बालविवाहलाई बालबालिकाको हक अधिकार प्रचलनका लागि बाधकको रूपमा पहिचान गरेको छ । नीतिको रणनीति नं. ८.९ मा बालविवाह रोक्न सरकारी र विकासका साभेदार संस्थाहरूको सहकार्यमा समुदाय स्तरका संघ संस्थाहरूलाई परिचालन गर्ने, बालविवाह विरुद्धको उजुरी सक्रियताका साथ लिने र कारवाही गर्ने व्यवस्थाका साथै बालविवाह रोक्ने कार्यका लागि स्थानीय निकायलाई थप जिम्मेवारी दिईने कुरा उल्लेख गरिएको छ । यसैगरी रणनीति नं ९.३ मा स्थानीय स्तरसम्म बालबालिकाको बेचबिखन, ओसारपसार र बालविवाह विरुद्ध चेतना जागरण कार्यक्रम संचालन र गाउँस्तरमा बाल संरक्षणको विषयमा चेतना अभिवृद्धि गर्न संचार लगायत अन्य उपयुक्त माध्यमको परिचालन गरिने कुरा उल्लेख छ ।

२.६ बालविवाह अन्त्यका लागि राष्ट्रिय रणनीति २०७२

सन् २०३० सम्म नेपालमा बालविवाह अन्त्य गर्ने लक्ष्य अनुरा बालविवाह अन्त्यका लागि राष्ट्रिय रणनीति २०७२ ले ६ वटा रणनीतिक कार्यदिशा तय गरेको छ :

- बालिका र किशोरीको सशक्तिकरण
- बालिका र किशोरीको लागि गुणस्तरीय शिक्षा
- बालक, किशोर र पुरुषको सहभागिता
- परिवार समुदायको परिचालन
- सेवाप्रवाह
- कानून र नीतिको सुदृढीकरण र कार्यान्वयन

२.७ बालबालिका सम्बन्धी ऐन, २०७५

बालबालिका सम्बन्धी ऐन, २०७५ को दफा ६६ उपदफा-२ (ण) बमोजिम बालबालिकाको विवाह तय गर्ने वा बालबालिकासँग विवाह गर्ने वा गराउने कार्यलाई बालबालिका विरुद्धको हिंसा गरेको मानिनेछ भन्ने व्यवस्था गरेको छ । सो कार्य गरे गराएमा सोही ऐनको दफा ७२ उपदफा ३ (ख) बमोजिम ७५ हजार रुपैयाँसम्म जरिवाना र ३ वर्षसम्म कैद हुने व्यवस्था रहेको छ । यसैगरी ऐनमा उल्लेखित दफा ६६ बमोजिमको कसूरको सम्बन्धमा प्रचलित कानूनमा कुनै हदम्याद तोकिएमा त्यस्तो हदम्याद भित्र र हदम्याद नतोकिएकोमा सो कसूर भए गरेको मितिले एक वर्षभित्र मुद्दा दायर गरिसक्नुपर्ने व्यवस्था दफा ७४ (१) ले गरेको छ ।

वर्तमान स्थिति :

- गरिबी र कम उत्पादन, रोजगारीको अभाव, सामाजिक विभेद, लैङ्गिक एवं पारिवारिक हिंसा दुर्व्यवहार, अभिभावक विहीनता, संचार माध्यमको दुरुपयोग, जनचतेनाको कमी, अभिभावकको वेवास्ता एवं साथी संगतको प्रत्यक्ष, अप्रत्यक्ष दवावका बीच बालविवाहले एक सामाजिक संस्कारकै रूपमा मान्यता पाएको छ ।
- नेपाल विश्वमा धेरै बालविवाह हुने २० राष्ट्रभित्र पर्दछ भने दक्षिण एशियाली मुलुकमा बंगलादेश ६६ प्रतिशत र भारत ४७ प्रतिशत पछि तेस्रो स्थान ४१ प्रतिशत मा रहेको छ । (ICRW,2006)
- सन् २०१२ मा प्लान नेपाल, सेभ द चिल्ड्रेन र वर्ल्ड भिजनबाट गरिएको अध्ययन अनुसार नेपालमा २० देखि २४ वर्षका व्यक्तिहरूमध्ये ४६.२ प्रतिशतले (महिला ५२.३ प्रतिशत र पुरुष ३३.८ प्रतिशत) बालविवाह गरेको देखिएको छ ।
- नेपाल जनसंख्या स्वास्थ्य सर्वेक्षण, २०१६ अनुसार करिब ५२ प्रतिशत महिलाहरूले १८ वर्षको उमेरमा नै विवाह गर्छन् । जबकि पुरुषहरूमा १९ प्रतिशतले मात्र १८ वर्षमा विवाह गर्छन् । १५ देखि १९ वर्षका १७ प्रतिशत महिलाहरू किशोरी उमेरमै आमा भईसकछन् वा पहिलो बच्चा जन्माउन गर्भवती हुने गर्छन् भन्ने तथ्य सो अध्ययनले देखाएको छ । अध्ययनबाट शैक्षिक अवस्था अनुसार विवाहको उमेरमा भिन्नता आउने देखिएको छ । २० देखि २४ वर्षका महिलाहरू मध्ये १८ वर्ष मुनि विवाह गर्ने महिलाहरू हेर्दा निरक्षर महिला ७२ प्रतिशत, प्राथमिक शिक्षा लिएका ५७ प्रतिशत र माध्यमिक तहको शिक्षा लिएका २३ प्रतिशत महिला रहेका छन् ।

- किशोरकिशोरी तथा युवा सर्वेक्षण, २०११ अनुसार २० देखि २४ वर्षका युवाहरूमा ५ जना केटीहरू मध्ये ३ जना (६०.६२ प्रतिशत) र ४ जना केटामा १ जना (२२.६ प्रतिशत) ले २० वर्ष नपुग्दै विवाह गरेको अवस्था रहेको छ ।
- मध्य तथा सुदूर पश्चिमाञ्चल क्षेत्रमा गरिएको अध्ययनमा १० जना किशोरीमा ६ जना (६० प्रतिशत) ले १८ वर्ष नपुग्दै विवाह गरेको अवस्था देखिएको छ । (Unicef, NMICS, 2010)
- मध्यपश्चिमाञ्चल क्षेत्रमा बालविवाहको दर ५३ प्रतिशत रहेको छ, जुन अन्य विकास क्षेत्रको तुलनामा उच्चभएको पाइएको छ । (स्रोत : युएनएफपीए, २०११)

३. नेपालमा बालविवाहको अवस्था :

नेपाल बालविवाह गर्ने दक्षिण एशियाली मुलुकका प्रमुख देशहरू मध्ये बंगलादेश र भारत पछि तेस्रो स्थानमा पर्दछ । वि.स. २०६८ को जनगणना अनुसार नेपालमा १ लाख ३८ हजार १५ जना बालबालिकाको १० वर्ष नपुग्दै विवाह भएको देखिन्छ । त्यस मध्ये पनि १ लाख १५ हजार १ सय ५० बालिका रहेको तथ्याङ्कले देखाउँछ । नेपाल जनसांख्यिक तथा स्वास्थ्य सर्वेक्षण २०११ ले नेपालमा २० वर्षदेखि २४ वर्ष उमेर समूहका ४१ प्रतिशत महिलाको विवाह १८ वर्ष पुग्न अगावै भएको उल्लेख गरेको छ । अर्को तर्फ यही उमेर समूहका ११ प्रतिशत मात्र पुरुषहरूको विवाह १८ वर्ष भन्दा कम उमेरमा हुने गरेको छ ।

युनिसेफले प्रकाशित गरेको सन् २०१६ को तथ्याङ्क अनुसार नेपालमा ३७ प्रतिशत बालिका १८ वर्ष भन्दा कम उमेरमा विवाह गर्छन् । यसैगरी १० प्रतिशत बालिका १५ वर्ष भन्दा कम उमेरमा विवाह गर्छन् ।

विशेष गरी तराईका जिल्लाहरूमा तुलनात्मक रूपमा बालविवाह बढी हुने गरेको अध्ययनले देखाएको छ । विकट पहाडी जिल्ला अछाम, बैतडी, डोटी, बाजुरा, बझाङ, दार्चुला तथा तराईका बर्दिया, कैलाली आदीमा पनि बालविवाहको दर उच्च रहेको पाइन्छ । शहरी क्षेत्रको तुलनामा ग्रामीण क्षेत्रका महिलाहरूको सामान्यतया कम उमेरमा विवाह हुने गरेको पाइएको छ । राष्ट्रसंघीय जनसंख्या कोषका अनुसार ग्रामीण क्षेत्रमा बसोबास गर्ने मध्ये ४३ प्रतिशत र शहरी क्षेत्रमा बस्ने मध्ये २७ प्रतिशत महिलाले १८ वर्ष नपुग्दै विवाह गर्छन् । मधेशी समुदायका साथै सिमान्तकृत समूहहरू जस्तै : दलित, जनजाती र मुस्लिम समुदायमा अन्य समुदायको तुलनामा यो दर उच्च रहेको छ ।

२०६८ सालको जनगणना अनुसार १,३८,०१५ जना बालबालिकाको १० वर्ष नपुग्दै विवाह भएकोमा सोमध्ये १,१५,१५० जना बालिका छन् भने २२,८६५ जना मात्र बालक छन् । १० देखि १४ वर्ष उमेर समूहमा १३,६३,१०७ जनाले विवाह गरेका छन् । त्यसमध्ये ११,०१,२२३ जना बालिका रहेका छन् । बालक २,६१,२२३ जना छन् । १५ देखि १९ वर्ष उमेर समूहमा ४३,४०,४९७ बालिका र २१,७६,७८४ बालकको विवाहभएको छ । यस तथ्याङ्कबाट बालक भन्दा बालिकाहरूमा बालविवाह बढी हुने गरेको देखिएको छ । केन्द्रीय तथ्याङ्क विभागको पपुलेसन मोनोग्राफ, सन् २०१४, भाग २ (सामाजिक जनसांख्यिकी) अनुसार १० देखि १८ वर्ष उमेर समूहका बालबालिकामध्ये २६.३ प्रतिशतको विवाह भएको देखिन्छ । यसमध्ये १७ र १८ वर्ष उमेर समूहका बालबालिकाको विवाह कूल बालविवाहको

७५.६६ प्रतिशत हुन आउँछ । नेपाल बहुक्षेत्रीय क्लस्टर सर्वेक्षण, २०१४ अनुसार १५ वर्षदेखि ४९ वर्ष सम्मका महिलामा गरिएको सर्वेक्षण अनुसार नेपालमा १५ वर्ष नपुग्दै वा चाँडो विवाह गर्नेको संख्या १४,१६२ (१५.५ प्रतिशत) रहेको देखिन्छ । त्यसैगरी १५ वर्षदेखि १९ वर्ष सम्मका बालिकामा गरिएको सर्वेक्षण अनुसार १८ वर्ष नपुग्दै बालविवाह गर्नेको संख्या २,७८१ (२४.५ प्रतिशत) देखिएको छ ।

४. मधुवन नगरपालिकाको संक्षिप्त परिचय :

नेपालको लुम्बिनी प्रदेश अन्तर्गत बर्दिया जिल्लामा पर्ने मधुवन नगरपालिका नेपाल सरकार (मन्त्रिपरिषद्) को मिति २०७३ साल फागुन २७ गतेको निर्णयानुसार गठन भएको नगरपालिकाहरू मध्ये एक नगरपालिका हो । साबिकका सानोश्री, ताराताल, सुर्यपटुवा र ढोढरी गा.वि.स.स. समेटेर यो नगरपालिकाको निर्माण भएको छ । यो नगरपालिका बर्दिया जिल्लाको सदरमुकाम गुलरियाबाट ६ कि.मि. दुरीमा पश्चिम दक्षिणमा अवस्थित छ र यस नगरपालिकाको पूर्वमा बारबर्दिया नगरपालिका, पश्चिममा राजापुर नगरपालिका र छिमेकी मुलुक भारत, उत्तरमा बर्दिया राष्ट्रिय निकुन्ज र ठाकुरबाबा नगरपालिका र दक्षिणमा गुलरिया नगरपालिका र छिमेकी मुलुक भारतसँग सिमाना जोडिएको छ । यस नगरपालिकाको क्षेत्रफल १२९.७३ वर्ग कि.मि. रहेको छ यो नगरपालिका अक्षांश २६० २१° उत्तर देखि २९० ७° उत्तर सम्म र देशान्तर ८०० २१° पूर्व देखि ८१० १०° पूर्व सम्म छ भने समुन्द्री सतहबाट उचाई १७५ मिटर रहेको छ । २०७५ साल असोजमा मधुवन नगरपालिका शिक्षा शाखा मार्फत गरिएको घरधुरी सर्वेक्षण अनुसार नगरपालिकामा ११,२४३ घरधुरी रहेको छ भने कुल जनसंख्या ५८,३४६ रहेको छ । जस मध्ये महिलाको जनसंख्या २८,८२९(४९.४१५) र पुरुषको जनसंख्या २९,५१७ (५०.५९५) रहेको छ ।

हाल यस नगरपालिकामा ९ वटा वडा रहेका छन् । मधुवन नगरपालिकाको अधिकांश खेतीयोग्य जमिन समथर भएकोले माटोको बनावटमा धेरै समानता पाइन्छ । दोमट र चिम्टाईलो माटो पाईने यस नगरपालिकामा उर्बर भूमिको प्रचुरताले गर्दा कृषि उत्पादन भएको पाइन्छ ।

यो नगरपालिकामा विभिन्न खालका प्राकृतिक तथा साँस्कृतिक सम्पदाहरू रहेका छन् । बर्दिया राष्ट्रिय निकुन्जको मध्यवर्ती क्षेत्र, खाता जैविकमार्ग, रोहवा कर्णाली पुल, ऐतिहासिक ताराताल लगायतका विभिन्न मन्दिर, चर्च तथा गुम्बा जस्ता सम्पदाहरू यस नगरपालिकाका पर्यटकीय क्षेत्रहरू हुन् । विभिन्न उत्सव र चाडपर्वमा मन्दिर आसपासका क्षेत्रबाट मानिसहरू आउने गर्दछन् । यहाँ बसोबास गर्ने ब्राह्मण, क्षेत्री, थारु, मधेसी, दलित, मगर, गुरुङ, नेवार जातिको बसोबास भएको यस नगरपालिकामा मुख्यतया शिवरात्री, दशैं, माघे संक्रान्ति, चैते दशैं जस्ता चाडपर्व मनाइन्छन् । थारु जातिको मौलिक संस्कृतिले पनि यस क्षेत्रको विशिष्ट साँस्कृतिक पहिचान बोकेको छ ।

४.१ मधुवन नगरपालिकाको जनसंख्या

महिला	पुरुष	जम्मा
२८,८२९	२९,५१७	५८,३४६

श्रोत : मधुवन नगरपालिका शिक्षा शाखा सर्वेक्षण २०७५

४.२ मधुवन नगरपालिकामा रहेका शैक्षिक संस्थाहरूको वितरण

विवरण	सामुदायिक	संस्थागत	कुल जम्मा
प्राथमिक विद्यालय	१३	६	१९
आधारभूत विद्यालय	४	४	८
माध्यमिक विद्यालय	१०	२	१२
जम्मा	२७	१२	३९
प्राविधिक शिक्षालय	५	०	५
क्याम्पस	१	०	१

४.३ मधुवन नगरपालिकामा रहेका स्वास्थ्य संस्थाहरूको वितरण

विवरण	संख्या	जम्मा
स्वास्थ्य चौकी	४	४
प्रसुति केन्द्र	३	३
आधारभूत स्वास्थ्य केन्द्र	५	५
गाउँघर क्लिनिक	१९	१९
खोप केन्द्र	२०	२०

५. मधुवन नगरपालिकामा बालविवाहको अवस्था

लुम्बिनी प्रदेश, बर्दिया जिल्लाको मधुवन नगरपालिकामा बालविवाह समस्याका रूपमा देखिएको छ । आर्थिक अवस्था मध्यम रहेको मधुवन नगरपालिकामा थारु आदिवासी जनजाति, ब्राह्मण, क्षेत्री र दलितको मुख्य बसोबास रहेको छ । मधुवन नगरपालिकाको सहकार्यमा गुड नेवर्स इन्टरनेशनल नेपाल र सोनाहा विकास समाज बर्दियाले वि.स. २०७७ साल बैशाखदेखि २०७७ साल कार्तिकसम्म गरेको सर्वेक्षण अनुसार यस नगरपालिकामा १६० जना पुरुष र २२६ जना महिला उत्तरदाता रहेका ३८६ घरधुरीमा गरेको सर्वेक्षणमा ८२ जनाको बालविवाह भएको देखिन्छ । सर्वेक्षण गरिएका घरधुरीका उत्तरदाताहरूमध्ये १९३ जना आदिवासी/जनजाति, ५२ जनादलित, १४० जना ब्राह्मण/क्षेत्री रहेका थिए भने उनीहरू मध्ये ३६६ जना हिन्दु धर्म मान्ने, १५ जना इसाई धर्म मान्ने, ४ जना बौद्ध धर्म मान्ने र १ जना मुस्लिम धर्म मान्ने थिए । ८२ जना बालविवाह हुनेमा ५६ जना बालिका र २६ जना बालक रहेका छन् भने बालविवाहको उमेरगत विश्लेषण गर्दा नगरपालिकामा १४ वर्षदेखि नै बालविवाह भएको भएपनि बढी जसो बालविवाह १७, १८ वर्षको उमेरमा भएको देखिन्छ । ८२ जनाको बालविवाह भएको मध्ये १८ वर्षको उमेरमा २७ जनाको, १७ वर्षको उमेरमा १९ जनाको र १९ वर्षको उमेरमा १६ जनाको बालविवाह भएको तथ्यांकले देखाएको छ । विभिन्न कारणले बालविवाह हुने गरेको यस

नगरपालिकामा बालविवाहको प्रमुख कारण ३२ जनाले साथीहरूको लहलहैमा लागेर, १९ जनाले सामाजिक संजाल तथा मोबाइलका कारणले र १३ जनाले परिवारको करकापमा परेर बालविवाह गरेको सर्वेक्षणले देखाएको छ । बालविवाह गरेका ८२ जनामध्ये ४३ जनाले भागी विवाह, २५ जनाले प्रेम विवाह र १३ जनाले मागी विवाह गरेको देखिन्छ । त्यसैगरी ६८ जनाले बालविवाह पछि पढाई छोडेको र १४जनाले मात्र पढाईलाई निरन्तरता दिएको पाइयो । बालविवाह गरेका २४जनाले बालविवाह गरेकोमा आफूहरूलाई पछुतो लागेको र ५८ जनाले कुनै पछुतो नलागेको बताए । बालविवाह गरेकोमा पछुतो लागेको बताउनेहरू मध्ये १३ जनाले पढाई अधुरो भएकोले, ८ जनाले श्रीमान श्रीमती बीच राम्रो सम्बन्ध नभएकोले र ३ जनाले अन्य कारणले पछुतो लागेको बताए । नगरपालिकामा ३८६ जना उत्तरदाताहरूमध्ये कानुनी रूपमा कति वर्ष पुगेपछि मात्र विवाह गर्न मिल्छ तपाईं लाई थाहा छ ? भनी सोधेको प्रश्नमा ३१५ जनाबाट थाहा छ र ७१ जना बाट थाहा छैन भन्ने उत्तर आयो ।

सर्वेक्षणमा ३५५ जनालाई बालविवाह न्यूनिकरणका लागि समूदायमा विभिन्न कार्यक्रमहरू संचालन नभएको थाहा नभएको र ३१ जनालाई मात्र थाहा भएको बताएका थिए । त्यसैगरी २५१ जनाले बालविवाह भइसकेपछि उजुरी दिने चलन नभएको, १०४ जनाले उजुरी दिने चलन भएको र ३१ जनाले कसैकसैले उजुरी दिने गरेको बताएका थिए भने त्यस मध्येमा १३२ जनाले त्यस विषयमा चासो नभएकोले, ७७ जनाले व्यक्तिगत रिसइबी हुन्छ भनेर, ७५ जनाले अरूले पनि त गरेकै हुन भनेर, ४३ जनाले अरूले पनि त गरेकै हुन भनेर, ३३ जनाले नातेदार भएकोले उजुरी नदिने गरेको बताएका छन् । मधुवन नगरपालिकामा ३८६ जना उत्तरदाताहरू मध्ये १४२ जनाले जनचेतनाको कमीले, ७० जनाले सामाजिक चलन, ३४जनाले परिवारको कमजोर आर्थिक अवस्था तथा गरिबीका कारणले र १४० जनाले अन्य कारणले बालविवाह हुने गरेको बताएका छन् ।

तथ्याङ्क अनुसार मधुवन नगरपालिकामा लकडाउनको समय अवधिमा बालविवाह घट्नुको साटो बढेको देखिन्छ । यस नगरपालिकामा बालविवाह बालसंरक्षणको एक प्रमुख समस्याका रूपमा रहेको अवस्था छ । मधुवन नगरपालिकामा गरिएको सर्वेक्षणको विश्लेषणहरूको विस्तृत विवरण अनुसूची ४ मा हेर्नुहोस् ।

६. रणनीति तर्जुमा प्रक्रिया र अध्ययनबाट प्राप्त नतिजा :

६.१ रणनीति तर्जुमा प्रक्रिया :

बालविवाह अन्त्यका लागि स्थानीय रणनीति २०७७ को मस्यौदा तयारीका लागि मधुवन नगरपालिका स्तरीय एक मस्यौदा समितिको गठन गरिएको थियो । गुड नेवर्स इन्टरनेशनल नेपाल र नगरपालिका कार्यालयको आर्थिक तथा प्राविधिक सहयोग तथा सोनाहा विकास समाजको कार्यान्वयनमा यो रणनीति तयार भएको हो । घरधुरी सर्भेक्षणबाट प्राप्त तथ्याङ्कहरू, सरोकारवालाहरूसँग गरिएको छलफल तथा अन्तर्क्रियाबाट प्राप्त सुझाव तथा पृष्ठपोषण, लक्षित समूह छलफल (बालक्लब, समुदाय, बाल संरक्षण समिति आदि) बाट प्राप्त नतिजा र सहायक सन्दर्भ सामग्रीहरूलाई यो रणनीति तर्जुमाको आधार लिइएको छ । यो रणनीति तयार पार्न तपसिलको प्रक्रिया अपनाइएको थियो :

- नगरपालिका स्तरमा एक रणनीति मस्यौदा समिति गठन ।
- सरोकारवाला निकायहरू (कार्यपालिकाका सदस्य, वडा अध्यक्ष, विद्यालयका प्रधानाध्यापक, स्वास्थ्य संस्थाका प्रमुख, बाल समूह, स्थानीय प्रहरी निकाय, गुड नेवर्स इन्टरनेशनल नेपाल, सोनाहा विकास समाज) लगायतका प्रतिनिधिहरूको सक्रिय सहभागितामा प्रारम्भिक कार्यशाला गोष्ठी, अन्तर्क्रिया तथा छलफल संचालन ।
- बालक्लब, बाल संरक्षण समिति र लक्षित समूहसँग छलफल र अन्तर्क्रिया संचालन ।
- प्रारम्भिक गोष्ठीमा नगरपालिका क्षेत्रमा बालविवाह हुनुका मुख्य कारण, न्यूनीकरणका उपायहरूको आवश्यक कार्ययोजनाको बारेमा छलफल ।
- २०७२ बैशाखदेखि २०७७ कार्तिक मसान्त सम्ममा विवाह गर्ने व्यक्तिको सर्वेक्षण गरी बालविवाह र गैरकानूनी विवाह गर्ने जोडीको संख्या पहिचान र विश्लेषण ।
- बालविवाह रणनीतिका उद्देश्यहरूको पहिचान गरी स्रोत र कार्ययोजना तयार साथै सरोकारवाला निकायको भूमिका र जिम्मेवारी बाँडफाड ।
- नगरपालिका क्षेत्र भित्रका सबै सरोकारवालासँग समन्वय र सहकार्य गरी बालविवाह अन्त्यका लागि स्थानीय रणनीति मस्यौदा समितिमा छलफल ।
- प्रारम्भिक मस्यौदा लेखन र नगरपालिका स्तरको रणनीति मस्यौदा समितिमा पेश र छलफल ।
- नीतिगत कानूनी तथा अन्य सल्लाह सुझाव संकलन ।
- नगरपालिका स्तरको रणनीति मस्यौदा समितिबाट अनुमोदन ।
- नगरपालिकाबाट बालविवाह न्यूनीकरण रणनीति पारित तथा स्वीकृत ।

नेपालले बालअधिकार तथा बाल संरक्षणका लागि अन्तर्राष्ट्रिय स्तरमा गरेका प्रतिवद्धता तथा संवैधानिक र कानूनी व्यवस्थाहरू, बालविवाह अन्त्यका लागि राष्ट्रिय रणनीति २०७२ ले राखेको लक्ष्य हासिल गर्न र मधुवन नगरपालिकाले गरेको प्रतिवद्धतालाई मध्यनजर गर्दै यस मधुवन नगरपालिकालाई बालविवाह

मुक्त बनाउनका लागि बालविवाहको अन्त्य गर्ने प्रतिवद्धताका साथ यो रणनीति तयार गरी पेश गरे बमोजिम मिति २०७७ चैत ३ गतेको कार्यपालिका बैठकबाट पारित गरी लागू गरिएकोछ ।

६.२ अध्ययनबाट प्राप्त नतिजा (बालविवाहका मुख्य कारण र परिणामहरू) :

मधुवन नगरपालिकामा बालविवाह विद्यमान रहनुमा धेरै कारणहरू छन् भने परिणामको रूपमा बालबालिकाको अधिकार हनन, बालापन शोषण, सामाजिक, आर्थिक परिस्थितिमा नकारात्मकता र देशका भावी कर्णधारहरूको उचित शिक्षा दिक्षा नहुनु रहेको छ ।

बालविवाहको अवस्था अध्ययनका लागि गरेको सर्भेक्षण, लक्षित समूह छलफल, सरोकारवालाहरूसँगको छलफल तथा अन्तर्क्रिया, मुख्य व्यक्तिहरूसँग गरिएको अन्तर्वार्ता र स्रोत सामग्रीहरूको अध्ययनबाट प्राप्त नतिजालाई विश्लेषण गर्दा यस मधुवन नगरपालिकामा गरिबी, अशिक्षा, आधुनिक सामाजिक संजालको गलत प्रयोग, केही परम्परागत मूल्य मान्यताहरूका कारण र चेतनाको कमीलाई बालविवाहका मुख्य कारणको रूपमा लिइएको छ । यसका अतिरिक्त बालविवाह हुनुका मुख्य कारणहरू र तिनका प्रभावहरूलाई बुँदागत रूपमा तल प्रस्तुत गरिएको छ :

बाल विवाहका मुख्य कारणहरू :

- अभिभावकहरूले बालबालिका प्रति चासो तथा निगरानी नराख्नु ।
- नीति, कानून र सोको प्रभावकारी कार्यान्वयन नहुनु ।
- परिवारको आर्थिक अवस्था कमजोर, गरिबी र अज्ञानताका कारणले ।
- बालबालिकाहरूलाई एकलै घरमा छोडेर अभिभावकहरू रोजगारीका लागि भारत लगायतका तेस्रो मुलुक जानु ।
- साथीहरूको लहैलहैमा लाग्नु र साथीहरूको देखा सिकी गर्नु ।
- बालविवाह दण्डनीय अपराध भएको बारेमा जनचेतनाको कमी ।
- उमेर नपुग्दै हुने विवाहबाट हुन सक्ने हानी र थप समस्याको बारेमा जानकारीको कमी ।
- बालबालिका सम्बन्धी विद्यमान नीति, कानून र रणनीतिको प्रभावकारी कार्यान्वयन नहुनु ।
- अभिभावकहरूमा जनचेतनाको कमी ।
- किशोरकिशोरीमा अपरिपक्वता र ज्ञानको अभाव ।
- आधुनिक सामाजिक सञ्जालका साथै मोबाइलफोनको गलत प्रयोग ।
- विवाह सम्बन्धी परम्परागत गलत संस्कार तथा मान्यताहरू ।
- पारिवारिक दबाव ।
- पारिवारिक माया ममताको अभाव ।
- समुदायमा बालमैत्री व्यवहार हुन नसक्नु ।
- बालबालिका तथा किशोरकिशोरीहरूमा प्रजनन तथा यौन शिक्षाको अभाव ।
- विद्यालयमा अध्ययन कमजोर हुनु र विद्यालय छोड्नु ।

बालविवाहका मुख्य असरहरू :

- कम उमेरमै पारिवारिक जिम्मेवारी वहन गर्नु पर्ने ।

- पारिवारिक माया ममताबाट बञ्चित ।
- घरेलु हिंसा बढ्ने ।
- विद्यालय शिक्षामा निरन्तरता दिन नसक्नु र भावी दिनहरूमा बेरोजगारीको चपेटामा पर्नु ।
- बालअधिकारको हनन् भई विभिन्न प्रकारका शोषणहरूको शिकार हुनु ।
- बालमजदुरको दलदलमा फस्नु ।
- वैवाहिक जीवन दिगो नहुने ।
- बहुविवाह, यौनदुर्व्यवहार र बेचबिखन जस्ता थप हिंसाको शृंखला सिर्जना हुन्छ ।
- शारीरिक अपरिपक्वताको कारण स्वयं आमा र बच्चाको स्वास्थ्यमा समस्या उत्पन्न हुने ।
- किशोरीहरूको शारीरिक, प्रजनन, बौद्धिक र मानसिक स्वास्थ्यमा प्रतिकूल असर पर्नु ।
- कम तौल र अपरिपक्व बच्चाको जन्म हुनु र गर्भवती तथा सुत्केरी अवस्थामा विभिन्न जटिलता आई आमा र बच्चा दुबैको ज्यान समेत जान सक्ने खतरामा पर्नु ।

६.३ मधुवन नगरपालिकामा बालविवाह सम्बन्धी देखिएका समस्या तथा सवालहरू. सबल पक्ष, अवसर, चुनौती तथा बालविवाह रोक्नका लागि नगरपालिकामा संचालन गर्नुपर्ने कार्यक्रमहरू :

मधुवन नगरपालिकामा बालविवाह सम्बन्धी देखिएका समस्या तथा सवालहरू :

- मादकपदार्थ, लागु पदार्थ, धुम्रपान, नशालु पदार्थको सेवन ।
- विद्यालय छोड्ने दर कायमै रहेको र उच्च शिक्षा हासिल गर्ने दरमा गिरावट ।
- महिला हिंसा, सम्बन्ध विच्छेद, बहुविवाह ।
- शैक्षिक गुणस्तरमा समस्या ।
- अभिभावकको कम चासो, बालबालिकाहरूमा निगरानीको कमी ।
- सामाजिक अभियानमा कम चासो ।

सबल पक्ष :

- बालबालिकाका क्षेत्रमा काम गर्ने संघ संस्थाहरू हुनु ।
- कार्यक्रमको लागि बजेटको व्यवस्था ।
- रणनीतिक योजना निर्माणमा अग्रसरता ।
- कार्यक्रम सञ्चालनको लागि जनप्रतिनिधि/सरोकारवालाको सहभागिता ।

अवसरहरू :

- मिश्रित सामाजिक परम्परा
- परिवर्तनमुखी जनचाहना
- विभिन्न सीपमूलक तालिम सञ्चालन
- बालविवाहले निम्त्याएको खराब असरबारे सचेतीकरण बिस्तार
- नगरपालिका बासीहरूको आर्थिक अवस्थामा क्रमिक सुधार

- पालिका भित्र भेदभावरहित कानुनी कार्यान्वयन
- कानुन नियमन तथा अगुनगमनको क्रियाशिलता
- नगरपालिका बासी प्रति राज्य, सरकारी तथा गैरसरकारी संस्थाहरुको सकारात्मक सद्भाव र सहयोग ।

चुनौतीहरु :

- सामाजिक तथा धार्मिक मूल्य मान्यताहरु (मेलाजात्रा, मगनी, कन्यादान, मौसमी)
- बेरोजगारी, अशिक्षा
- सञ्चार माध्यमको दुरुपयोग (फेसबुक, युट्युब, भाईबर, ट्वीटर, मोबाईल)
- राजनैतिक हस्तक्षेप
- वर्तमान कानुन प्रभावकारी कार्यान्वयन नहुनु ।

बालविवाह रोक्नका लागि नगरपालिकामा संचालन गर्नुपर्ने कार्यक्रमहरु :

- बालविवाह न्यूनीकरण सम्बन्धी बालविवाहका असर तथा प्रभावका बारेमा जनचेतनामूलक कार्यक्रम संचालन गर्नुपर्ने ।
- बालविवाह न्यूनीकरण सम्बन्धी संयन्त्र सक्रिय रूपमा लागुनुपर्ने ।
- बालविवाह सम्बन्धी अभिभावक शिक्षा संचालन गर्नुपर्ने ।
- बालबालिकालाई लागु पदार्थ सेवन र ओसारपसार गर्नबाट टाढै राख्नुपर्ने ।
- कानुनको प्रभावकारी कार्यान्वयन गर्नुपर्ने ।
- बालविवाह गर्नु अपराध हो भन्ने कुराको बोध गर्ने खालका कार्यक्रमहरु संचालन गर्नुपर्ने ।

७. बालविवाह न्यूनीकरणका लागि रणनीति योजनाको आवश्यकता र औचित्य :

नेपालको संविधानले महिला र बालबालिका सम्बन्धी हकलाई मौलिक हकको रूपमा स्थापित गरेको छ र बालबालिकालाई बालविवाह, गैरकानुनी ओसारपसार, अपहरण र बन्धक राख्न नपाइने र महिला विरुद्ध धार्मिक, सांस्कृतिक परम्परा, प्रचलन वा अन्य कुनै आधारमा शारीरिक, मानसिक, यौनजन्य, मनोवैज्ञानिक वा अन्य कुनै किसिमको हिंसाजन्य कार्य वा शोषण नगरिने, त्यस्तो कार्य कानुन बमोजिम दण्डनीय हुने र पीडितले कानुन बमोजिम क्षतिपूर्ति पाउने हकको संवैधानिक सुनिश्चितता गरेको छ । यसैगरी नेपाल सरकारले राष्ट्रिय तथा अन्तर्राष्ट्रिय स्तरमा दिगो विकासका परिलक्ष्यहरु हासिल गर्न गरेका प्रतिबद्धता अनुसार सरकारी र गैरसरकारी क्षेत्रबाट विभिन्न प्रयासहरु भइरहेका छन् । यस सन्दर्भमा बालबालिकाको स्वास्थ्य, शिक्षा र सहभागिताको स्थितिमा क्रमिक रूपमा सुधार हुँदै गएता पनि विभिन्न कारणले बालबालिका तथा किशोरकिशोरीहरुले बालविवाह पश्चात् भोग्नु परेका समस्या र जोखिमको तुलनामा नीतिगत, कार्यगत तथा संस्थागत प्रयासहरु अपर्याप्त देखिएका छन् । गरिवी, अशिक्षा, सामाजिक सञ्जालको दुरुपयोग, हानिकारक सामाजिक मूल्यमान्यता, परम्परा र संस्कार, लैङ्गिक हिंसा, पारिवारिक दुर्घटना र बालबालिका विरुद्ध बढिरहेका हिंसा, शोषण तथा दुर्व्यवहारका घटनाहरुले समग्र विकास प्रक्रियालाई नकारात्मक प्रभाव पारेका छन् । बालविवाह अन्त्यको लागि राष्ट्रिय रणनीति, २०७२ ले बालविवाहलाई अन्त्य गर्न स्पष्ट रणनीतिक कार्य दिशा प्रदान गरेको छ ।

जसमा प्रत्येक रणनीतिको लागि विशिष्ट रणनीतिक उपायहरूको बारेमा उल्लेख गरेको छ । सो राष्ट्रिय रणनीतिले तय गरेका लक्ष्य र उद्देश्यलाई पूरा गर्न हालसम्म बर्दिया जिल्लाका नगरपालिका र गाउँपालिकामा यस प्रकारको कुनै पनि कार्य योजना निर्माण भइ नसकेको अवस्थामा मधुवन नगरपालिकाले बालविवाह अन्त्यको लागि रणनीतिक योजना निर्माण गर्ने आवश्यकता महसुस गरी बालविवाह न्यूनीकरण सम्बन्धी पञ्च वर्षीय रणनीतिक योजना (वि.सं.२०७७-२०८१) निर्माण गरेको छ ।

मधुवन नगरपालिकामा परम्परागत रूपमा चलिआएको बालविवाह अन्त्य गर्न यो रणनीति तय गरिएको हो । बालविवाह मुक्त वडा घोषणा गर्दै मधुवन नगरपालिकालाई बालविवाह मुक्त नगरपालिका बनाउन यो रणनीतिले सहायक भूमिका खेल्ने छ । बालविवाह न्यूनीकरणका लागि रणनीति योजनाको औचित्यलाई यसरी प्रष्ट पार्न सकिन्छ ।

७.१ बालविवाह कानुनी रूपमा दण्डनीय अपराध भएता पनि मधुवन नगरपालिकाले बालविवाह अन्त्य गर्न सकेको छैन । नेपालको संविधान २०७२ ले बालविवाह बन्देज गरेको हुँदा बालविवाह अन्त्यका लागि प्राथमिकताका साथ कार्यक्रम केन्द्रित गर्न आवश्यक छ ।

७.२ बालविवाहलाई सम्बोधन गर्ने विषय बहुपक्षीय भएको हुँदा संघ, प्रदेश र स्थानीय सरकारका साथै सरकार सम्बद्ध निकाय, विकासका साभेदार, गैरसरकारी संस्था तथा नागरिक समाज र स्वयं बालबालिकाको अर्थपूर्ण एवं सक्रिय सहभागिता आवश्यक पर्ने भएको हुँदा तत् तत् निकायहरू बीचको सहकार्य र समन्वयबाट एकीकृत रूपमा प्रयास केन्द्रित गर्न आवश्यक छ ।

७.३ स्थानीय तहमा बालविवाहको अन्त्य गर्ने र बालविवाहको कारणबाट विभिन्न जोखिम र हिंसामा परेका विवाहित र अविवाहित बालबालिका र किशोरकिशोरीलाई आफ्नो पूर्ण क्षमताको प्राप्ति र उपयोगका लागि सक्षम बनाई जीवनमा सकारात्मक परिवर्तन ल्याउनका साथै यस नगरपालिकाको विकासमा उनीहरूको समान सहभागितालाई सुनिश्चित गर्नुपर्ने आवश्यकता रहेको छ ।

७.४ सन् २०३० सम्ममा नेपाललाई बालविवाह मुक्त देश घोषणा गर्ने लक्ष्यका साथ बनेको बालविवाह अन्त्यका लागि राष्ट्रिय रणनीति, २०७२ सफल पार्नका लागि तत् अनुसारको स्थानीय रणनीति बनाई राष्ट्रिय रणनीतिलाई औपचारिक रूपमा कार्यान्वयनमा ल्याउन नितान्त आवश्यक छ ।

७.५ बालविवाहलाई केन्द्रविन्दुमा राखी एकीकृत र सम्पूर्ण सरोकारवाला सहयोगी संस्था तथा निकायहरूको साभेदारीमा क्रियाकलाप संचालन गर्न आवश्यक छ ।

७.६ नगरपालिकालाई प्राप्त स्वायत्तताको अधिकारलाई अवसरका रूपमा बालविवाह अन्त्यका लागि सदुपयोग गरी आफ्नै अगुवाईमा नीति कार्यक्रमहरू निर्माण गर्न जरुरी छ । त्यसको लागि साधन र श्रोतको पहिचान गरी उपलब्ध स्रोत र साधनको प्रभावकारी परिचालन मार्फत बालविवाहको अन्त्य गरी बालबालिकाको सर्वोत्तम हित सुनिश्चित गर्न आवश्यक छ ।

७.७ यस नगरपालिकालाई बालविवाह लगायत सबै प्रकारका बालशोषण तथा दुर्व्यवहारबाट मुक्त बनाउन सबै सरोकारवालालाई प्रतिबद्ध बनाउन आवश्यक छ ।

८. रणनीतिका सिद्धान्तहरू :

८.१ समानताको अधिकार :

प्रत्येक बालबालिकालाई उसको लिंग, धर्म, उमेर, जातीयता, सामाजिक-आर्थिक स्तर, क्षमता, वर्ण, वैवाहिक स्थिति र संस्कृतिको आधारमा भेदभाव बिनाको समान अधिकार हुनुपर्दछ ।

८.२ बालबालिकाको सर्वोत्तम हित :

बालबालिकाको विषयमा कुनै पनि निर्णय गदाए उनीहरूको सर्वोत्तम हित सुनिश्चित गर्नुपर्छ ।

८.३ बालबचाउ र विकास :

प्रत्येक बालबालिकालाई सबल र उपयुक्त वातावरणमा हुर्किई उच्चतम स्तरको जीवनयापन गर्न पाउने अधिकार हुनुपर्दछ ।

८.४ संरक्षण :

बालविवाह, बेचबिखन तथा ओसारपसार जस्ता हानिकारक अभ्यास लगायत सबै प्रकारका दुर्व्यवहार, हिंसा तथा शोषणबाट बालबालिका संरक्षित हुनुपर्दछ ।

८.५ अर्थपूर्ण सहभागिता :

बालबालिकासँग सरोकार राख्ने सबै विषयमा उमेर र परिपक्वता अनुरूप उनीहरूको कुरा सुन्ने र विचार व्यक्त गर्ने अवसर दिनुपर्छ । बालबालिका र खासगरी बालिकाहरूको सशक्तिकरणले विवाह लगायत सबै निर्णय प्रक्रियामा सहभागिता वृद्धि भएको छ ।

८.६ राज्यको दायित्व :

नेपालको संविधान, दिगो विकासका कार्यसूची (२०१६-२०३०) का साथै अन्य राष्ट्रिय तथा अन्तर्राष्ट्रिय प्रतिवद्धता अनुसार बालअधिकार उल्लङ्घनको कारकतत्वको रूपमा रहेको बालविवाह रोकथाम तथा न्यायमा पहुँचको लागि राज्यको क्रियाशीलता बढाउनुपर्ने अवस्था छ ।

खण्ड-ख

(बालविवाह न्युनिकरणका लागि पञ्चवर्षिय रणनीतिक योजना (२०७७-२०८१))

८. परिकल्पना :

बालविवाह अन्त्यका लागि बालअधिकारको सुनिश्चितता जिम्मेवारपूर्वक लिनै आफ्नो सेवा प्रवाहलाई बालमैत्री एवं समानतायुक्त बनाउने ।

१०. दूरदृष्टि (Vision) :

बालमैत्री तथा लैङ्गिक समानतामूलक समाजको स्थापना गर्ने ।

११. ध्येय (Mission) :

मधुवन नगरपालिका भित्र बालविवाहमुक्त वातावरणमा बालबालिकाको अधिकारको सुनिश्चितता गर्ने ।

१२. लक्ष्य (Goal) :

वि.सं. २०८१ सम्ममा मधुवन नगरपालिकामा बालविवाहको अन्त्य गरी बालबालिकाको अधिकारको प्रत्याभूति गराउने ।

१३. समग्र उद्देश्यहरू (Objectives) :

आगामी ५ वर्ष भित्रमा माथि उल्लेखित परिकल्पना, ध्येय तथा लक्ष्य प्राप्त गर्नका लागि निम्न उद्देश्यहरू निर्धारण गरिएको छ :

१३.१ वि.सं. २०८१ सम्ममा मधुवन नगरपालिका भित्रका २० वर्ष मुनिका सबै बालबालिका तथा किशोरकिशोरीहरू विद्यालयको पहुँचमा पुगी बालबालिकामैत्री गुणस्तरीय शिक्षा पाइरहेका हुनेछन् र २० वर्ष पारी मात्र विहेवारी गरेका हुनेछन् ।

१३.२ वि.सं. २०८१ सम्ममा मधुवन नगरपालिका भित्रका २० वर्ष मुनिका सबै बालबालिका तथा किशोरकिशोरीहरूले बृहत् स्वास्थ्य शिक्षाको बारेमा जानकारी प्राप्त गर्दै किशोरकिशोरी मैत्री यौन तथा प्रजनन स्वास्थ्य सेवा प्राप्त गरी स्वस्थ जीवनयापन गरिरहेका हुनेछन् ।

१३.३ वि.सं. २०८१ सम्ममा बालविवाह अन्त्य गर्नको लागि मधुवन नगरपालिका किशोरकिशोरी, अभिभावक, सेवा प्रदायक, सामुदायिक संयन्त्रको क्षमतामा विकास भई परिचालित भएका हुनेछन् ।

१३.४ वि.सं. २०८१ सम्ममा मधुवन नगरपालिकामा सूचना र सञ्चारका विभिन्न माध्यम मार्फत् बालविवाह अन्त्य सम्बन्धी जनचेतनामूलक कार्यक्रम एवं प्रचार प्रसार गरिएको हुनेछ ।

- १३.५ वि.सं. २०८१ सम्ममा मधुवन नगरपालिका भित्रका न्यून आयश्रोत भएका अभिभावकहरू तथा विद्यालय विमुख किशोरकिशोरीहरू लघु उद्यम सम्बन्धी सीप प्राप्त गरी आयआर्जनमूलक क्रियाकलापमा सहभागी भई बालविवाह रोकिएको हुनेछ ।
- १३.६ वि.सं. २०८१ सम्ममा मधुवन नगरपालिकामा बालविवाह सम्बन्धी विद्यमान कानुनको प्रभावकारी कार्यान्वयन भएको हुनेछ ।
- १३.७ वि.सं. २०८१ सम्ममा मधुवन नगरपालिकामा नगर, वडा तथा टोल, विद्यालयमा बालविवाह न्यूनीकरण सम्बन्धी संयन्त्रको निर्माण तथा पहिचान भई परिचालित भएका हुनेछन् ।
- १३.८ मधुवन नगरपालिकाको बालविवाह अन्त्यका लागि स्थानीय रणनीति योजना (२०७७-२०८१) कार्यान्वयनको निरन्तर अनुगमन, मूल्यांकन तथा अद्यावधिक भएको हुनेछ ।

१४. अपेक्षित उपलब्धिहरू :

- १४.१ विभिन्न उमेर, लिङ्ग, असक्षमता, पारिवारिक पृष्ठभूमि भएका बालबालिका र तिनका परिवारहरूको सशक्तिकरण गरी प्रत्येक बालबालिकाको सुरक्षित जन्म, स्तनपान, खोप, हेरचाह, स्वास्थ्य, शिक्षा लगायत आधारभूत अधिकारको प्राप्तमा वृद्धि भई बालविवाह न्युनिकरण भएको हुनेछ ।
- १४.२ घरपरिवार, विद्यालय, समुदायमा बालबालिकाको अधिकार तथा सोको सम्बन्धमा वहन गरिनुपर्ने उत्तरदायित्वबारे चेतना अभिवृद्धि भएको हुनेछ ।
- १४.३ घरपरिवार, विद्यालय, समुदाय एवम् उत्तरदायित्व वहन गर्ने सरकारी निकाय, स्थानीय तह, वडा समिति, गैर सरकारी संघसंस्था तथा नीजि क्षेत्र समेतमा बाल विकासका लागि गुणस्तरीय सेवा प्रदान गर्न निरन्तर बहस/पैरवी भएको हुनेछ । बालबालिकामाथि हुने सबै खालका हानी, हिंसा, दुर्व्यहार र बालविवाह, शोषण न्यूनीकरण गर्नका लागि बालसंरक्षण नीति र आचारसंहिता तयार गर्ने र सम्पूर्ण सरोकारवालालाई सोको पालना गर्न प्रोत्साहित गरिएको हुनेछ ।
- १४.४ विद्यालय, स्वास्थ्य संस्था, स्थानीय निकायको कार्यपद्धतिका सन्दर्भमा बालमैत्री अवधारणा प्रवर्द्धन गर्न, बालमैत्री संरचनाको विकास र सुदृढीकरणका लागि क्षमता अभिवृद्धि गर्न सम्बन्धित निकायहरूसँग समन्वय र सहकार्य भएको हुनेछ ।
- १४.५ बालबालिकासँग प्रत्यक्ष सम्बन्धित सरकारी निकायहरू र गैर सरकारी संघसंस्था बीच समन्वय, सहकार्य बढाई बालबालिकाका अधिकारको प्रत्याभूति तथा सेवाको प्रभावकारितामा अभिवृद्धि भएको हुनेछ ।
- १४.६ बाल अधिकारको संरक्षण र प्रवर्द्धनका लागि सरकारी, गैर सरकारी, सामुदायिक, निजी तथा व्यावसायिक क्षेत्रसँग रहेको स्थानीय स्रोतसाधनको पहिचान र परिचालन भएको हुनेछ ।
- १४.७ बालबालिकाको संरक्षण र विकासको लागि सरकारी निकाय, गैर सरकारी संघसंस्था तथा निजि क्षेत्रको तर्फबाट कार्यान्वयनमा आएका नीति, रणनीति, र कार्ययोजनाको नियमित रूपमा समिक्षा, अनुगमन, तथा मूल्यांकन गर्ने संयन्त्रको विकास भई क्रियाशिल भएको हुनेछ ।
- १४.८ जुनसुकै उमेर र जुनसुकै किसिमका विवाहहरू गर्दा सम्बन्धित व्यक्ति वा निजको परिवारले नजिकको बालक्लब वा बालसंरक्षण समितिबाट स्वीकृति वा सिफारिस लिएर मात्र विवाह गर्ने परिपाटी कायम भएको हुनेछ ।

- १४.८ कक्षा ५ भन्दा माथिका सम्पूर्ण विद्यालयहरूमा एक-एक ओटा बहिनी वा किशोरी समूह र बालक्लब गठन भई नियमित रूपमा विद्यालय तथा समुदायस्तरमा बालविवाह विरुद्ध सचेतनामूलक क्रियाकलापहरू संचालनमा क्रियाशिल रहेका हुनेछन् ।
- १४.१० प्रत्येक समुदायमा बालविवाह निगरानी समूहहरूको गठन भई बालविवाह न्यूनीकरणका लागि क्रियाशिल भएको हुनेछन् ।
- १४.११ स्थानीय स्तरमा गठित टोल स्तरिय, वडा स्तरिय र विद्यालय स्तरिय बालक्लबलाई परिचालन गरिएको हुनेछ ।

१५. मुख्य रणनीतिक कार्यहरू :

बालविवाह न्युनिकरण गर्दै यसको अन्त्यका लागि देहायबमोजिमका रणनीतिहरू अवलम्बन गरिनेछ :

१५.१ बालिका र किशोरीको सशक्तिकरण गर्ने :

- १५.१.१ औपचारिक, अनौपचारिक, दौतरी शिक्षा, अतिरिक्त क्रियाकलाप, सञ्चारका माध्यमहरू, बालक्लब, युवाक्लब, बालसंरक्षण समिति तथा सामाजिक गतिविधिका माध्यमबाट विवाहको कानूनी उमेर, बालविवाहको नकारात्मक असरहरू बारेमा सचेत गराई, आमाबाबु र परिवारका अन्य सदस्यहरूसँग छलफल गरी स्वनिर्णय गर्ने क्षमता र सीपको विकास गर्ने ।
- १५.१.२ यौन तथा प्रजनन स्वास्थ्य लगायत लैङ्गिक समानता र अधिकारबारे सचेत गराई स्वास्थ्य, शिक्षा, आर्थिक र कानूनी सहयोगमा पहुँच बढाउने ।
- १५.१.३ विद्यालय बाहिर रहेका विवाहित र अविवाहित बालबालिकाहरूका लागि सामाजिक तथा आर्थिक अवसरहरूको सृजना गरी उनीहरूको शिक्षाको पहुँच सुनिश्चित गर्ने ।
- १५.१.४ सरकारी, गैरसरकारी तथा निजी क्षेत्रबीच समन्वय गरी विद्यालय बाहिर रहेका बालिका र उनीहरूको परिवारलाई आत्मनिर्भर बनाउन आवश्यक स्रोत र अवसरहरूको पहिचान गरी उनीहरूको पहुँच सुनिश्चित गर्ने ।
- १५.१.५ बालविवाह विरुद्ध सामूहिक पहलका लागि बालिकालाई समूह (बालक्लब, किशोरी समूह, बालसंरक्षण समिति) निर्माण गरी विद्यमान समूहमा आवद्ध भई अभियान सञ्चालन गर्न सक्षम बनाउने ।

१५.२ बालिका र किशोरीहरूको लागि गुणस्तरीय शिक्षा :

- १५.२.१ विद्यालयहरूमा बालिकाहरूका लागि बालिकामैत्री र गुणस्तरीय शिक्षा सुनिश्चित गराउने ।
- १५.२.२ विद्यालय, बालक्लब, खेलकुद र विद्यालयको अतिरिक्त क्रियाकलापमा बालिकाहरूको समान सहभागिताको सुनिश्चितता गर्ने ।
- १५.२.३ भविष्यमा जीवन वृत्तिका लागि आवश्यक पेशा र उद्यमशीलतासँग सम्बन्धित सूचना तथा जानकारीमा बालिकाहरूको पहुँच सुनिश्चित गर्ने ।
- १५.२.४ विद्यालयहरूमा बालिकामैत्री वातावरण र त्यसको प्रभावकारी व्यवस्थापन तथा जवाफदेहिता सुनिश्चित गर्न शिक्षक, कर्मचारी तथा व्यवस्थापन समितिका पदाधिकारीहरूलाई बालमैत्री शिक्षण सिकाइ तालिम प्रदान गर्ने ।

- १५.२.५ विद्यालयको व्यवस्थापन समितिले गर्ने निर्णय प्रक्रियामा बालिकाको अर्थपूर्ण सहभागिता सुनिश्चित गर्ने ।
- १५.२.६ बालिकाहरूलाई अध्ययन छोड्न बाध्य पार्ने परम्परागत हानिकारक अभ्यासहरूको विरुद्ध बालिका तथा किशोरीहरूको नेतृत्वमा जनचेतनामूलक अभियान संचालन गर्ने ।
- १५.२.७ छात्राहरूका लागि विद्यालयको वातावरण एवं पूर्वाधार सुरक्षित, सफा र लैङ्गिकमैत्री भएको सुनिश्चित गर्ने ।
- १५.२.८ बालविवाह र लैङ्गिक हिंसाको जोखिममा रहेका बालिकाहरूलाई परिवार तथा विद्यालयमा मनोसामाजिक विमर्श सेवाको सुनिश्चितता गर्ने ।
- १५.२.९ विवाहित बालिकाहरूको विद्यालय शिक्षाको निरन्तरताको लागि आवश्यकतानुसार वैकल्पिक अध्ययनको अवसर प्रदान गरी उनीहरूलाई औपचारिक शिक्षामा सम्मिलित गराउने ।
- १५.२.१० बालबालिकालाई यौन तथा प्रजनन स्वास्थ्य सम्बन्धी सूचना तथा सेवावारे सु-सूचित गर्न स्थानीय स्वास्थ्य संस्थासँग समन्वय र सहकार्य गर्ने । विद्यालयमा सेनेटरी प्याडको व्यवस्था गर्ने ।
- १५.२.११ बालविवाह, शोषण न्यूनीकरण गर्नका लागि बालसंरक्षण नीति र आचारसंहिता तयारी र पालना गर्ने ।

१५.३ बालक, किशोर तथा पुरुषहरूको सहभागिता :

- १५.३.१ बाल अधिकार, लैङ्गिकता, यौनिकता, यौन तथा प्रजनन स्वास्थ्य तथा अधिकारका साथै बालविवाहका विषयमा सचेतना अभिवृद्धि गरी बालविवाह, लैङ्गिक बिभेद र पितृसत्तात्मक सोच अन्त्य गर्ने कार्यमा पुरुष तथा बालकको सहभागिता सुनिश्चितता गर्ने ।
- १५.३.२ सञ्चार क्षेत्रको अर्थपूर्ण सहभागिता मार्फत बालविवाह विरुद्धमा विद्यमान कानूनी पक्ष र बालविवाहको सामाजिक, आर्थिक तथा स्वास्थ्य सम्बन्धी नकारात्मक असरहरूको बारेमा जनमत सृजना गर्ने ।
- १५.३.३ बालबालिकाहरूलाई शिक्षा, आर्थिक आयआर्जन तथा रोजगारीतर्फ उन्मुख गराई आत्मनिर्भर भएपछि मात्र स्वनिर्णयको आधारमा विवाह गर्न अभिप्रेरित गर्ने ।
- १५.३.४ बालविवाह गर्ने, गराउने, प्रोत्साहन गर्ने, बालविवाहमा सहभागी हुने तथा दाइजो/धनखाने जस्ता प्रचलित हानिकारक प्रथालाई सामाजिक मर्यादा विपरीतको कार्यको रूपमा निरुत्साहन गर्ने सामुदायिक जवाफदेहिताको सुनिश्चितता गर्ने ।
- १५.३.५ बालविवाह, लैङ्गिक विभेद र पितृसत्तात्मक सोचहरूमा परिवर्तन ल्याउनका लागि यस विरुद्धमा सामाजिक सचेतना अभिवृद्धि गर्न धार्मिक संस्था, धर्मगुरुहरू, ज्योतिष, धामीभाँक्री लगायत सामाजिक अगुवाहरूको सक्रिय सहभागिता सुनिश्चित गर्ने, उनीहरूसँग अन्तरक्रिया गर्ने र उनीहरूबाट लिखित प्रतिबद्धता लिने (धामी, पुरोहित, पुजारी) ।

१५.४ परिवार र समुदायको परिचालन :

- १५.४.१ समुदायमा रहेका विभिन्न अभिभावक समूह, आमा समूह, उपभोक्ता समूह, किशोरी समूह, महिला समूह लगायत सामाजिक अगुवाहरूको सहभागितामा बालविवाह विरुद्धको अभियान संचालन गर्ने ।

- १५.४.२ असल अभिभावकत्व सम्बन्धी ज्ञान, सीपको विकास गरी परिवार तथा समुदायमा अन्तरपुस्ता संवादको माध्यमबाट बालविवाह निषेध गर्न प्रोत्साहन गर्ने ।
- १५.४.३ सामाजिक संजालहरूमा धार्मिक व्यक्तित्वहरू, ज्योतिष, पुरोहित, धामीभ्रँङ्गीको सहभागिता सुनिश्चित गरी बालविवाहका विरुद्धमा परिचालन गर्ने ।
- १५.४.४ छोरा र छोरी बीचको विभेद लगायत समाजमा रहेका हानिकारक सामाजिक मान्यताहरूलाई निरुत्साहन गरी बालविवाह विरुद्धका विषय स्थानीय विकास तथा सामाजिक मूल्यको विषयको रूपमा स्वीकार गरी **बालविवाहमुक्त वडा** अभियान संचालन गर्ने ।
- १५.४.५ गुणस्तरीय शिक्षा र रोजगारीका अवसरहरूमा पहुँच वृद्धि गरी बालबालिकाको सशक्तिकरण गर्नुका साथै दाइजो प्रथा, लैङ्गिक हिंसा तथा भेदभाव विरुद्धको सामाजिक प्रवर्द्धन र क्षमतामा अभिवृद्धि गर्ने ।
- १५.४.६ असहाय, अनाथ र जोखिमको अवस्थामा रहेका बालबालिकालाई संरक्षण तथा सहयोग प्रदान गर्ने समुदायमै संरक्षणको प्रभावकारी व्यवस्था गर्ने । गरिबीको अवस्थामा रहेका तथा बञ्चीतिकरणमा परेका बालबालिकाका अभिभावकहरूलाई विभिन्न आर्थिक स्वरोजगारमूलक तालिम, क्षमता अभिवृद्धि, आर्थिक सहयोग प्रदान गरी सक्षम बनाउने ।
- १५.४.७ दाइजो लेनदेन नगर्ने तथा बालविवाह नगर्ने, नगराउने अनुकरणीय व्यक्ति, परिवार र समुदायलाई सामाजिक रूपमा सम्मान गर्न प्रोत्साहन गर्ने ।
- १५.४.८ बालविवाह विरुद्ध समाजमा भएका असल अभ्यासहरूलाई विभिन्न सञ्चार माध्यम र संजाल मार्फत प्रसारण गरी बालविवाह अन्त्यको अभियानलाई सशक्त बनाउने ।

१५.५ सेवा प्रवाह :

- १५.५.१ बालविवाहको जोखिममा रहेका विशेषगरी सीमान्तकृत तथा विपन्न समुदायका बालिका र विवाहित बालिका तथा महिलाका लागि सुरक्षित र गुणस्तरीय औपचारिक र अनौपचारिक शिक्षा तथा आयआर्जनका अवसरहरू सुनिश्चित गर्ने ।
- १५.५.२ किशोरकिशोरीमैत्री यौन तथा प्रजनन स्वास्थ्य सम्बन्धी जानकारी तथा सेवा, गर्भनिरोधक साधन, गर्भवती, प्रशव तथा सुत्केरी सेवा, सुरक्षित गर्भपतन, यौनजन्य रोग, एचआईभी लगायत विभिन्न रोगहरूको रोकथाम तथा उपचार सम्बन्धी सेवामा विवाहित तथा बालविवाहको जोखिममा रहेका अविवाहित बालबालिकाको पहुँच सुनिश्चित गर्ने ।
- १५.५.३ बालविवाह, मानव बेचबिखन तथा ओसारपसार, लैङ्गिक हिंसाको जोखिममा रहेका र विवाह भएका बालिकाहरूमाथि आउन सक्ने जोखिमको पहिचान गरी शिक्षा, स्वास्थ्य र कानूनी सेवाको प्रभावकारी कार्यान्वयन गर्ने ।
- १५.५.४ सेवा प्रदायकहरूको जवाफदेहिता र क्षमता अभिवृद्धि गरी आवश्यकताअनुसार तत्कालै र गुणस्तरीय सेवा प्रवाहका लागि समन्वय र प्रेषण प्रणाली विकास गर्ने ।
- १५.५.५ पारिवारिक र सामाजिक सहयोग सुनिश्चित गर्दै सम्मानजनक जीवनयापन गर्ने वातावरण तयार गरी अविवाहित वा विवाहित बालिकालाई जीवनोपयोगी सीप, आयआर्जन सम्बन्धी ज्ञानसीप र निशुल्क मनोसामाजिक विमर्श र कानूनी परामर्श सेवाको सुनिश्चितता गर्ने ।
- १५.५.६ बालविवाह तथा लैङ्गिक हिंसाको जोखिममा रहेका बालिकाहरूको पहिचान र अवस्थाको अनुगमन गरी उपयुक्त सेवाका लागि पहल गर्ने ।

- १५.५.७ स्थानीय तह तथा वडास्तरमा कार्यरत सरकारी तथा गैरसरकारी निकायहरूका कार्यक्रमहरूमा बालविवाह विरुद्धका कार्यक्रमहरूलाई प्राथमिकताका साथ समावेश गर्ने व्यवस्थाको सुनिश्चितता गर्ने ।
- १५.५.८ स्थानीय निकायमा बालविवाह सम्बन्धी जानकारी अध्यावधिक राख्न व्यवस्थापन सूचना प्रणालीको स्थापना र सुदृढीकरण गर्ने ।
- १५.६.९ पञ्जीकरणको महत्वका बारेमा परिवार र समुदायमा सचेतना अभिवृद्धि र सेवा सुनिश्चितताका लागि सामुदायिक संघसंस्था तथा समूहहरूको क्षमता अभिवृद्धि गरी जन्म, मृत्यु, विवाह एवं बसाई सराई र सम्बन्ध बिच्छेदको कुरालाई वडा कार्यालयमा दर्ता गर्ने प्रक्रियालाई जोड दिने ।
- १५.५.१० बैवाहिक सम्बन्धलाई निरन्तरता दिन नचाहने बालिकाहरूको सम्मानजनक जीवनयापनको लागि पारिवारिक तथा सामाजिक वातावरणको सृजना गर्ने र आवश्यकता अनुसार आश्रयस्थल, कानुनी सेवा, मनोसामाजिक विमर्श, व्यावसायिक तालिम, आर्थिक सशक्तिकरणका अवसरहरू लगायत आवश्यक सहयोग र संरक्षणको सुनिश्चितता गर्ने ।
- १५.५.११ बालविवाह सम्बन्धी कानून कार्यान्वयन गर्ने स्थानीय अधिकारी, न्यायिक र अर्धन्यायिक निकाय लगायत अन्य सरोकारवाला निकायहरूको समन्वय गर्ने ।
- १५.५.१२ विवाहको कानूनी उमेर, सोको उल्लंघन गरेमा हुने सजाय तथा बालविवाह विरुद्ध उपलब्ध हुने कानूनी संरक्षणको व्यवस्था सम्बन्धी जनचेतना जगाउन प्रचारप्रसार गर्ने ।
- १५.५.१३ कानूनी उपचार लिन चाहने बालबालिकाहरूले सामना गर्नु परिरहेको कानूनी तथा सामाजिक कठिनाईहरू पहिचान गरी सो निर्मूल गर्न आवश्यक पहल गर्ने ।

१५.६ कानून र नीतिको सुदृढीकरण र कार्यान्वयन :

- १५.६.१ बालविवाह सम्बन्धी विद्यमान कानूनी प्रावधानको जानकारी र सचेतना प्रदान गर्ने ।
- १५.६.२ नगरपालिकाका जनप्रतिनिधिहरूका लागि लैङ्गिक हिंसा र बालविवाह सम्बन्धी कानूनी प्रावधान सम्बन्धि अभिमुखीकरण कार्यक्रम तर्जुमा गर्ने ।
- १५.६.३ बालविवाहबाट प्रभावित बालबालिकाहरूको उद्धार, कानूनी र मनोविमर्श सेवाप्रदान गर्ने ।
- १५.६.४ मदिरा तथा सुर्तीजन्य पदार्थको व्यवस्थित विक्री वितरण र बालबालिका माथिको प्रयोगमा नियमन गर्ने ।
- १५.६.५ समुदाय तहमा मद्यपान, धुम्रपानजन्य सामग्रीहरूको विक्री वितरण र बालबालिकाको प्रयोगलाई मौजुदा कानून र निश्चित आचार संहिताका आधारमा नियन्त्रण र नियमन गर्ने वातावरण बनाउने ।

१५.७ बालक्लब, किशोरी समूह, युवा समूह र बालसंरक्षण संयन्त्रहरूको विकास र परिचालन :

- १५.७.१ प्रत्येक विद्यालय, समुदाय, टोलमा बालक्लब गठन गरी उनीहरूको बालविवाह विरुद्ध क्षमता विकास गर्ने, वडास्तरमा वडा बालसंजाल संयन्त्रको विकास गर्ने । बालक्लब तथा बालसंजाललाई नियमानुसार स्थानीय तहमा दर्ता गरी, विधान र प्रमाण पत्र लगायतका कानूनी पहिचान प्रदान गर्ने ।

- १५.७.२ प्रत्येक विद्यालय, समुदाय र टोलमा किशोरी तथा युवा समूह गठन गरी उनीहरूको क्षमता विकास गर्ने, वडास्तरमा वडास्तरीय किशोरी संजाल गठन गरी संयन्त्रको विकास गर्ने साथै नियमानुसार स्थानीय तहमा दर्ता गरी, विधान र प्रमाण पत्र लगायत कानूनी पहिचान प्रदान गर्ने ।
- १५.७.३ प्रत्येक समुदाय/टोलमा बालविवाह निगरानी समूह गठन गरी उनीहरूको क्षमता विकास गर्ने, वडास्तरमा वडा बालसंरक्षण समिति गठन गर्ने । बालविवाहका साथै बालबालिका माथि हुने हानिकारक कामहरू विरुद्ध बालसंरक्षण समितिलाई सक्रिय बनाउने ।
- १५.७.४ बालक्लव, किशोरी समूह, युवा समूह र बालसंरक्षण संयन्त्रहरूकाको सूचना प्रविधिको पहुँच तथा पहिचानमा वृद्धि गर्ने, बालविवाह हुने सूचना प्राप्त भएमा सम्बन्धित सरोकारवाला समक्ष सूचना पुऱ्याउने र बालविवाह अन्त्यका लागि कानूनी पहल समेत गर्ने ।
- १५.७.५ बालविवाह अन्त्यका लागि परिवार, समुदाय, बालबालिका, बालक्लव, किशोरी/बहिनी समूह, बालसंरक्षण समिति र वडासमितिको सहभागितामा आचारसंहिता निर्माण गरी लागू गर्ने तथा गराउने ।

१६. बालविवाह मुक्त क्षेत्र घोषणा प्रक्रियाका तहगत सुटकिलाहरू :

- १६.१ बालविवाह अन्त्यका लागि स्थानीय रणनीति कार्यान्वयनका लागि नगरपालिका स्तरीय समिति गठन ।
- १६.२ बालक्लव, बाल संजाल र सामुदायिक संस्थाहरूको गठन तथा परिचालन ।
- १६.३ सरोकारवालाहरूको पहिचान, समन्वय र संजाल निर्माण ।
- १६.४ स्थानीयतहको परिषदबाट बालविवाह न्यूनीकरण र बालविवाह मुक्तक्षेत्र घोषणाका लागि बजेट विनियोजन गर्ने प्रतिवद्धता र कार्यान्वयन ।
- १६.५ बालविवाह मुक्त क्षेत्र घोषणाका लागि न्यूनतम सेवा सूचकको निर्धारण ।
- १६.६ बालविवाह अन्त्यका लागि बनेको स्थानीय रणनीतिको अवधारणा, उद्देश्य, लक्ष्य, कार्यान्वयन र विभिन्न पक्षहरूको भूमिका तथा सहयोग सम्बन्धी अभिमुखिकरण र छलफल ।
- १६.७ सरोकारवाला पक्षहरूबाट बालविवाह अन्त्यका लागि एकजुट भएर लाग्ने प्रतिबद्धता घोषणा ।
- १६.८ स्थानीय स्तरमा बालसंरक्षण तथा बालविवाह न्यूनीकरणका लागि संयन्त्रहरू विस्तार, सबलीकरण र परिचालन ।
- १६.९ बालविवाह अन्त्यका लागि आवधिक तथा वार्षिक योजना/कार्ययोजना तर्जुमा तथा कार्यान्वयन ।
- १६.१० बालक्लव, किशोरी वा बहिनी समूह र बालसंरक्षण समितिहरूको अगुवाईमा बालविवाह विरुद्धका व्यापक अभियानहरू संचालन ।
- १६.११ बालविवाह अन्त्यका लागि ऐक्यवद्धता, व्यवहारिक सचेतना र सहयोगका लागि हस्ताक्षर संकलन अभियान (Signature Campaign) संचालन ।
- १६.१२ अनुगमन, समीक्षा, मूल्याङ्कन र बालविवाह सम्बन्धी स्थिति पत्र (Status Paper) तर्जुमा र सार्वजनिकीकरण ।
- १६.१३ बालक्लव र किशोरी/बहिनी समूहको अगुवाईमा बालविवाहमुक्त विद्यालय घोषणा ।

१६.१४ बालविवाह मुक्तगाउँ, वडा र नगरपालिका घोषणा र यसको निरन्तरता ।

१७. बालविवाह मुक्त क्षेत्र घोषणाका सूचकहरू :

- १७.१ यो रणनीति लागू भए पश्चात बालविवाह मुक्त क्षेत्र घोषणा गर्ने वर्षमा १८ वर्ष भन्दा मुनिका बालविवाहको संख्या शून्य अवस्थामा रहेको हुनु पर्ने ।
- १७.२ १८ वर्षदेखि २० वर्ष उमेरका बालविवाहको संख्यामा ९० प्रतिशतले कमी आएको र मागी विवाहको संख्या शून्य रहेको हुनु पर्ने ।
- १७.३ कक्षा ५ भन्दा माथिका सम्पूर्ण विद्यालयहरूमा बाल अधिकार तथा बाल संरक्षणका सवालहरूमा सक्रिय रूपमा वकालत गर्दै आएका बालकलबहरूले वार्षिक योजना बनाई अतिरिक्त क्रियाकलापहरूको आयोजना गर्दै गरेको ।
- १७.४ प्रत्येक समुदायहरूमा बालविवाह निगरानी समूहहरूको स्थापना भई सक्रिय (सम्भावित घटना पहिचान, पैरवी, रोक्नको लागि परामर्श र घटना घटिहालेको अवस्थामा उजुरी) रूपमा काम गर्दै आएका हुनु पर्ने ।
- १७.५ प्रत्येक वडाको सार्वजनिक ठाँउमा बालविवाह विरुद्धका सचेतनामूलक होडिड बोर्डहरू राखिएको हुनु पर्ने छ ।
- १७.६ जुनसुकै उमेर र जुनसुकै किसिमका विवाहहरू गर्दा सम्बन्धित व्यक्ति वा निजको परिवारले नजिकको बालकलब वा बाल संरक्षण समितिबाट स्वीकृति वा सिफारिस लिने गरेको ।
- १७.७ नजिकको स्वास्थ्य संस्थाको तथ्यांक अनुसार २० वर्ष उमेर नपुग्दै बच्चा जन्माउने आमाहरूको संख्या शून्य रहको हुनु पर्ने ।
- १७.८ स्थानीय सरकार (नगरपालिका वा वडा कार्यालयहरू) ले वार्षिक रूपमा बालविवाह न्यूनिकरण शिर्षकमा बजेट विनियोजन गरी नियमित रूपमा कार्यक्रम गर्दै गरेको हुनुपर्ने ।
- १७.९ कक्षा ५ देखि माथिका विद्यालयहरूले बाल अधिकार तथा बाल संरक्षणका निमित्त वार्षिक कार्ययोजनामा बालविवाहलाई केन्द्रविन्दुमा राखी विविध किसिमका अतिरिक्त क्रियाकलापहरू संचालन गर्दै गरेको हुनु पर्ने छ ।
- १७.१० कक्षा ५ भन्दा माथिका सम्पूर्ण विद्यालयहरूमा एक-एक ओटा बहिनी वा किशोरी समूह गठन भई नियमित रूपमा विद्यालय तथा समुदायस्तरमा बालविवाह विरुद्ध सचेतनामूलक क्रियाकलापहरू संचालन गर्दै गरेको हुनु पर्ने ।
- १७.११ समुदाय, वडा तथा नगरपालिकामा रहेका बाल संरक्षण सम्बन्धी सम्पूर्ण संयन्त्रहरू बालविवाह न्यूनिकरणमा क्रियाशिल भएको हुनु पर्ने ।

१८. मुख्य क्रियाकलापहरू तथा कार्यान्वयनको योजना :

क्र.सं.	मुख्य क्रियाकलापहरू	कार्यान्वयन वर्ष					कार्यान्वय गर्ने निकाय	सहयोगी निकाय	आवश्यक बजेट
		२०७७	२०७८	२०७९	२०८०	२०८१			
उद्देश्य नं. १. संग सम्बन्धित बालविवाह अन्त्यका लागि विद्यमान कानूनको प्रभावकारी कार्यान्वयन गर्न बाल संरक्षणको विकास गर्ने क्रियाकलापहरू : वि.सं. २०८१ सम्ममा मधुवन नगरपालिका भित्रका २० वर्ष मुनिका सबै बालबालिका तथा किशोर किशोरीहरू विद्यालयको पहुँचमा पुगी बालबालिका मैत्री गुणस्तरीय शिक्षा पाइरहेका हुनेछन् र २० वर्ष पारी मात्र विहेवारी गरेका हुनेछन् ।									
१	बालक्लब, बाल संजाल, गठन तथा पुर्नगठन (समुदाय, टोल, विद्यालय, वडास्तरमा)	√	√	√	√	√	विद्यालय, समुदाय, बालसंरक्षण समिति	विद्यालय, वडा कार्यालय र साभेदार संस्थाहरू	१४०,०००
२	बाल संरक्षण समितिको गठन तथा पुर्नगठन र सबलीकरण (समुदाय, विद्यालय वडा तथा नगरपालिका स्तरमा)	√	√	√	√	√	नगरपालिका वडा कार्यालय	नपा, वडा कार्यालय र साभेदार संस्थाहरू	१३०,०००
३	किशोरी समूह गठन तथा पुर्नगठन (विद्यालय, टोल र वडास्तरीय)	√	√	√	√	√	नगरपालिका वडा कार्यालय	विद्यालय, वडा कार्यालय र साभेदार संस्थाहरू	७०,०००
४	बालविवाह विरुद्ध निगरानी समूह गठन, (समुदाय, टोल र वडास्तरीय)	√	√	√	√	√	नगरपालिका वडा कार्यालय	नपा, वडा कार्यालय र साभेदार संस्थाहरू	७०,०००
५	युवाक्लव गठन तथा परिचालन	√	√	√	√	√	नगरपालिका वडा कार्यालय	वडा कार्यालय र साभेदार संस्थाहरू	११०,०००
६	आमासमूह, स्वास्थ्य स्वयम् सेविका समूह, अभिभावक समूह गठन तथा परिचालन	√	√	√	√	√	नगरपालिका वडा कार्यालय	नपा, वडा कार्यालय र साभेदार संस्थाहरू	१३०,०००
७	वडास्तरीय बालसंरक्षण नीतिको तर्जुमा गरी कार्यान्वयन गर्ने गराउने	√	√	√	√	√	नगरपालिका वडा कार्यालय	नपा, वडा कार्यालय र साभेदार संस्थाहरू	१४०,०००
८	विद्यालय अन्तरक्रियार सचेतना कार्यक्रम	√	√	√	√	√	नगरपालिका वडा कार्यालय	विद्यालय, वडा कार्यालय र साभेदार संस्थाहरू	१००,०००

	किशोरकिशोरी ,शिक्षक र अभिभावक बिच अन्तरपुस्ता संवादद, अन्तरक्रिया, छलफल, सचेतनामलुक अतिरिक्त क्रियाकलाप संचालन								
९	अभिभावक शिक्षा कार्यक्रम	√	√	√	√	√	नगरपालिका वडा कार्यालय	विद्यालय, वडा कार्यालय र साभेदार संस्थाहरु	७०,०००
१०	बाल मैत्री विद्यालय संचालन, ब्यबस्थापन सम्बन्धि तालिम, अभिमुखीकरण तथा भौतिक पूर्वाधार निर्माण	√	√	√	√	√	नगरपालिका वडा कार्यालय	विद्यालय, नपा, वडा कार्यालय र साभेदार संस्थाहरु	१३०,०००
उद्देश्य: २. संग सम्बन्धीत आवधिक र वार्षिक योजना तथा कार्यक्रमहरुमा बालविवाह विरुद्धका कार्यक्रमहरुलाई प्राथमिकताका साथ समावेश गरी प्रभावकारी रूपमा कार्यन्वयन गर्ने क्रियाकलापहरु :वि.सं. २०८१ सम्ममा मधुवन नगरपालिका भित्रका २० वर्ष मुनिका सबै बालबालिका तथा किशोर किशोरीहरुले बृहत् स्वास्थ्य शिक्षाको बारेमा जानकारी प्राप्तगर्दै किशोकिशोरी मैत्री यौन तथा प्रजनन् स्वास्थ्य सेवाप्राप्त गरी स्वस्थ जीवनयापन गरिरहेका हुनेछन् ।									
१.	अन्तरक्रिया कार्यक्रम (बालक्लब,अभिभावक, किशोरी समूह, अन्य सरोकारवालाहरु)	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१६०,०००
२.	समुदाय छलफल तथा प्रतिबद्धता संकलन कार्यक्रम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१६०,०००
३.	आवधिक प्रगति समिक्षा बैठक (त्रैमासिक)	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	११०,०००
४.	बालअधिकार, बाल संरक्षण तथा बालविवाह सम्बन्धि सरोकारवालाहरुलाई तालिम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	२१०,०००
५.	समुदाय, टोल र वडास्तरीय योजना तर्जुमा प्रक्रियामा बालबालिका, किशोरकिशोरी, आमासमूह, बालसंरक्षण समितिहरुको सहभागिता गरी बाल केन्द्रित योजना पहिचान एवं समावेश गर्ने	√	√	√	√	√	बालक्लब, किशोरीसमूह, बालसंरक्षण समिति	नपा, वडा कार्यालय र साभेदार संस्थाहरु	२१०,०००

	आधारभूत स्वास्थ्य सेवा विस्तार र सदुद्दीकरण	√	√	√	√	√	स्वास्थ्यशाखा, नपा, वडा कार्यालय	नपा, वडा कार्यालय र साभेदार संस्थाहरु	१३०,०००
	किशोरीहरुका लागि महिनावारीको सरसफाई र छात्रा मैत्री शौचालयको व्यवस्था	√	√	√	√	√	स्वास्थ्य शाखा	नपा, वडा कार्यालय र साभेदार संस्थाहरु	१३०,०००
	किशोरकिशोरी मैत्री स्वास्थ्य सेवा विद्यालय र समुदाय तहका किशोरकिशोरी बीच बृहत यौन तथा प्रजनन स्वास्थ्य शिक्षाको व्यवस्था, किशोरकिशोरीलाई प्रजनन स्वास्थ्य तालिम, मनोसामाजिक परामर्श सेवा, स्वास्थ्य शिविर एवं प्रजनन स्वास्थ्य प्रदर्शनी	√	√	√	√	√	स्वास्थ्य शाखा	नपा, वडा कार्यालय र साभेदार संस्थाहरु	१४०,०००
६.	मुद्दामा आधारित अतिरिक्त क्रियाकलाप विद्यालय तथा समुदायस्तरमा	√	√	√	√	√	विद्यालय, बालकलव	नपा, वडा कार्यालय र साभेदार संस्थाहरु	११०,०००
७.	सडक नाटक, साँस्कृतिक कार्यक्रम र ज्यली संचालन	√	√	√	√	√	बालकलव, बालसंरक्षण समिति, किशोरी समूह	नपा, वडा कार्यालय र साभेदार संस्थाहरु	१६०,०००
८.	बिहावारी २० वर्ष पारी अभियान संचालन	√	√	√	√	√	किशोरी समूह, बालकलव, विद्यालय	नपा, वडा कार्यालय र साभेदार संस्थाहरु	१७०,०००
९.	बालविवाह विरुद्ध, पोस्टर पम्पलेट, होडिड बोर्ड र भित्तेलेखन	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	३६०,०००
१०.	वैधानिक तथा सचेतनामूलक सन्देश प्रकाशन र प्रसारण (एफ.एम.रेडियो जिगल) कार्यक्रम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	२१०,०००
उद्देश्य नं. ३ संग सम्बन्धित बालविवाह विरुद्धमा बालबालिका, किशोरकिशोरी, अभिभावक, युवा सामुदायिक अगुवा, संघ संघठन आदिको क्षमता विकास गरी सबैको सक्रिय सहभागिताका साथ परिचालन गर्ने क्रियाकलापहरु : वि.सं. २०८१ सम्ममा बालविवाह अन्त्य गर्नको लागि मधुवन नगरपालिकाका किशोरकिशोरी, अभिभावक, सेवा प्रदायक, सामुदायिक संयन्त्रको क्षमतामा विकास भई परिचालित भएका हुने छन् ।									

१.	बालअधिकार, बेचबिखन, बालविवाह र बाल यौन दूर्ब्यवहार सम्बन्धि समुदायमा तालिम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१६१,०००
२.	बालअधिकार सुनिश्चित र निर्णय प्रक्रियामा बाल सहभागिता बृद्धिका लागि स्थानियस्तरका संघ संस्थाहरुलाई अभिमुखीकरण कार्यक्रम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	२,५०,०००
३.	बालक्लबका सदस्यहरुलाई बालअधिकार, बाल संरक्षण र बामैत्री स्थानीय शासन सम्बन्धि तालिम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१५६,०००
	बालक्लव र किशोरी समूहको नेतृत्व तथा क्षमता विकास	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१००,०००
४.	समुदायमा आधारित संघसंस्था, विद्यालय शिक्षक, किशोरकिशोरी र सरोकारवाला निकायहरुको सामूहिक प्रतिवद्धता र आचारसंहिता निर्माण गरी लागु गर्ने ।	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	९०,०००
५.	उत्कृष्ट बालक्लव, किशोरी तथा आमा समूहलाई सम्मान एवं पुरस्कार प्रदान	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	६०,०००
६.	टोल/बस्तीस्तरमा लैङ्गिक हिंसा र बालविवाह रोकथामका लागि घरदैलो/घुम्ती अभियान	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	५०,०००
७.	बालक्लबका सदस्यहरुलाई नेतृत्व विकास सम्बन्धि तालिम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१८०,०००
८.	अभिमुखीकरण कार्यक्रम (बालक्लव, किशोरी समूह, आमा समूह, अभिभावकहरु)	√	√	√	√	√	संस्थाहरु	नपा, वडा कार्यालय र साभेदार संस्थाहरु	१,१०,०००
९.	किशोरकिशोरी सचेतिकरण कार्यक्रम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१२०,०००

१०.	मुद्दामा आधारित अतिरिक्त क्रियाकलाप विद्यालय तथा समुदायस्तरमा	√	√	√	√	√	विद्यालय, बालक्लव	नपा, वडा कार्यालय र साभेदार संस्थाहरु	१६०,०००
११.	पुरोहित, धामीभाँकी, मुखिया, अगुवाहरुलाई बालविवाह विरुद्ध अभिमुखीकरण र परिचालन	√	√	√	√	√	वडा समिति, अभिभावकहरु	नपा, वडा कार्यालय र साभेदार संस्थाहरु	६०,०००
१२.	जीवन उपयोगी सीप तथा आत्मरक्षा सम्बन्धि बालबालिकाहरुलाई तालिम	√	√	√	√	√	वडा कार्यालय र संस्थाहरु	नपा, वडा कार्यालय र साभेदार संस्थाहरु	१७५,०००
१३.	विद्यार्थीहरुलाई बालअधिकार महासन्धी सम्बन्धि सचेतितकरण कार्यक्रम	√	√	√	√	√	वडा कार्यालय, विद्यालयहरु र संस्थाहरु	नपा, वडा कार्यालय र साभेदार संस्थाहरु	१६०,०००
१४.	विपद् जोखिम न्युनीकरण सम्बन्धि बालक्लबलाई तालिम	√	√	√	√	√	वडा कार्यालय, विद्यालयहरु र संस्थाहरु	नपा, वडा कार्यालय र साभेदार संस्थाहरु	१५५,३५०
१५.	राजनैतिक दलका वडास्तरीय प्रमुख तथा प्रतिनिधिहरूसँग नीतिगत वहस एवं बालविवाह विरुद्ध प्रतिवद्धता	√	√	√	√	√	वडा कार्यालय, विद्यालयहरु र संस्थाहरु	नपा, वडा कार्यालय र साभेदार संस्थाहरु	९०,०००
<p>उद्देश्य: ४ र ५ संग सम्बन्धित कानुनी प्रक्रिया तथा बालमैत्री स्थानीय शासन र सहयोग गर्ने क्रियाकलापहरु : वि.सं. २०८१ सम्ममा मधुवन नगरपालिकामा सूचना र सञ्चारका विभिन्न माध्यम मार्फत् बालविवाह अन्त्य सम्बन्धी जनचेतनामूलक कार्यक्रम एवं प्रचार प्रसार गरिएको हुनेछ । वि.सं. २०८१ सम्ममा मधुवन नगरपालिका भित्रका न्यून आयश्रोत भएका अभिभावकहरु तथा विद्यालय विमुख किशोरकिशोरीहरु लघु उद्यम सम्बन्धी सीप प्राप्त गरी आयआर्जन मूलक क्रियाकलापमा सहभागी भई बालविवाह रोकिएको हुनेछ ।</p>									
१.	बालविवाह विरुद्धका घटनाहरु न्यायिक निकाय तथा प्रहरी, वडा कार्यालयहरुमा उजुरीको सहज पहुँच सुनिश्चित गर्ने ।	√	√	√	√	√	संस्थाहरु, बालक्लव, बालसंरक्षण समिति	नपा, वडा कार्यालय र साभेदार संस्थाहरु प्रहरी कार्यालय	७०,०००
२.	सूचना, शिक्षा तथा संचार सामाग्री निर्माण र परिचालन स्टिकर, पोष्टर, पम्पलेट, चित्र कथा, रेडियो जिंगल, रेडियो नाटक श्रृखला वा अन्यकार्यक्रम, डकुमेन्ट्री, होर्डिड, फ्ल्यास प्रिन्ट	√	√	√	√	√	संस्थाहरु, बालक्लव, बालसंरक्षण समिति	नपा, वडा कार्यालय र साभेदार संस्थाहरु	९०,०००

३	विद्यालय विमुख किशोरकिशोरीहरूका लागि लघुउद्यमशिलता विकास तालिम (कुखुरापालन, सिलाइकटाई, वाइरिड, फर्निचर निर्माण, तरकारी खेती आदि)	√	√	√	√	√	वडा कार्यालय र सँथाहरू	नपा, वडा कार्यालय र साभेदार संस्थाहरू	१६०,०००
४	विपन्न परिवारका अभिभावकलाई व्यवसायिक सीप विकास तालिम	√	√	√	√	√	वडा कार्यालय र संस्थाहरू	नपा, वडा कार्यालय र साभेदार संस्थाहरू	१६०,०००
५	विभिन्न सरकारी तथा गैरसरकारी निकायसँग सम्बन्ध विस्तार तथा सिफारिस संयन्त्रको विकास गर्ने	√	√	√	√	√	वडा कार्यालय	नपा, वडा कार्यालय र साभेदार संस्थाहरू	६०,०००
६	बालमैत्री स्थानिय तह सम्बन्धी अभिमुखीकरण कार्यक्रम संचालन गर्ने तथा बालमैत्री वडा निर्माणका लागि योजना तर्जुमा गर्ने	√	√	√	√	√	वडा कार्यालय	नपा, वडा कार्यालय र साभेदार संस्थाहरू	८०,०००
७	बालबालिका माथि हुने हरेक खाले भेदभाव, शोषण, कुटपिट, हिंसा, दुर्व्यवहारबाट बालबालिकाले आफूलाई सुरक्षित राख्ने विषयमा तालिम र अन्तर्क्रिया संचालन गर्ने । बाल हेल्पलाईन १०९८, जिप्रका १००. र महिला बालबालिका सेवा केन्द्र १०४ बारे जानकारी	√	√	√	√	√	बालसंरक्षण समिति	नपा, वडा कार्यालय र साभेदार संस्थाहरू	१६०,०००
८	सरकारी तथा गैरसरकारी निकायको सहभागितामा सेवा सुविधाबारे जोखिममा परेका बालबालिका र अभिभावकसँग छलफल गर्ने	√	√	√	√	√	वडा कार्यालय	नपा, वडा कार्यालय र साभेदार संस्थाहरू	११०,०००
९	बालबालिका विरुद्धका घटनाहरूमा घटना अध्ययन गर्ने (Case Study)	√	√	√	√	√	संस्थाहरू, बालक्लब, बालसंरक्षण समिति	नपा, वडा कार्यालय र साभेदार संस्थाहरू	६०,०००

१०	घटनाहरूको सुचिकरण गर्ने	√	√	√	√	√	संस्थाहरू, बालक्लव, बालसंरक्षण समिति	नपा, वडा कार्यालय र साभेदार संस्थाहरू	४०,०००
११	मनोसामाजिक सेवाप्रदान गर्ने	√	√	√	√	√	संस्थाहरू, बालक्लव, बालसंरक्षण समिति	नपा, वडा कार्यालय र साभेदार संस्थाहरू	६०,०००
१२	आकस्मिक बालकोषको संचालन कार्यविधि बनाई बालकोष स्थापना गर्ने	√	√	√	√	√	वडा समिति	नपा, वडा कार्यालय र साभेदार संस्थाहरू	५२०,०००
१३	बिपन्न तथा कमजोर आर्थिक अवस्था भएका घरपरिवारलाई आर्थिक तथा जिविकोपार्जन सम्बन्धि सहयोग	√	√	√	√	√	वडा कार्यालय र संस्थाहरू	नगरपालिका र वडा कार्यालय	२६०,०००
१४	किशोरीहरूलाई जीवन उपयोगी सीप तथा तालिम	√	√	√	√	√	वडा कार्यालय र संस्थाहरू	नगरपालिका र वडा कार्यालय	११०,०००
१५	अनाथ बालबालिकाहरूलाई शैक्षिक तथा आर्थिक सहयोग	√	√	√	√	√	वडा कार्यालय र संस्थाहरू	नगरपालिका र वडा कार्यालय	११०,०००
उद्देश्य: ६ संग सम्बन्धीत समन्वय तथा सहकार्य गर्ने क्रियाकलापहरू :वि.सं. २०८१ सम्ममा मधुवन नगरपालिकामा बालविवाह सम्बन्धी विद्यमान कानूनको प्रभावकारी कार्यान्वयन भएको हुनेछ ।									
१.	समन्वय बैठक संचालन गर्ने	√	√	√	√	√	वडा कार्यालय	वडा कार्यालय	६०,०००
२.	सेवा प्रदायकहरूको पहिचान गरी स्रोत पहिचान गरी परिचालन गर्ने	√	√	√	√	√	वडा कार्यालय	वडा कार्यालय	६०,०००
३.	तालिम, अन्तर्क्रिया तथा अभिमुखिकरण कार्यक्रम संचालन गर्ने	√	√	√	√	√	वडा कार्यालय	वडा कार्यालय	११०,०००
४.	वडा समिति,बालक्लव,बालसंरक्षण समिति,शिक्षक,अभिभावकहरूको सहभागितामा संयुक्त अनुगमन समितिको सहभागिता अनुगमन कार्य संचालन गर्ने	√	√	√	√	√	वडा कार्यालय	वडा कार्यालय र साभेदार संस्थाहरू	१५५,०००

५.	नगरपालिका तथा वडा समितिले संयुक्त अनुगमन गर्ने	√	√	√	√	√	वडा कार्यालय	वडा कार्यालय	१७०,०००
६.	संचालित कार्यक्रमको आवधिक तथा मध्यावधिक मूल्यांकन गर्ने	√	√	√	√	√	न.पा., वडा कार्यालय	वडा कार्यालय	१८०,०००
उद्देश्य:७ र ८ संग सम्बन्धीत समन्वय तथा सहकार्य गर्ने क्रियाकलापहरू : वि.सं. २०८१ सम्ममा मधुवन नगरपालिकामा नगर, वडा तथा टोल, विद्यालयमा बालविवाह न्यूनीकरण सम्बन्धी संयन्त्रको निर्माण तथा पहिचान भई परिचालित भएका हुनेछन्। मधुवन नगरपालिकाको बालविवाह अन्त्यका लागि स्थानीय रणनीति योजना (२०७७- २०८१) कार्यान्वयनको निरन्तर अनुगमन, मूल्यांकन तथा अद्यावधिक भएको हुनेछ ।									
१	नगर र वडास्तरमा छुट्टाछुट्टै बालविवाह रोकथाम समन्वय समिति गठन, अभिमखीकरण र परिचालन	√	√	√	√	√	वडा कार्यालय र संस्थाहरू	नपा, वडा कार्यालय र साभेदार संस्थाहरू	६०,०००
२	विद्यालय तहमा बाल संरक्षणका लागि समस्या एवं गुनासो सुनुवाई डेस्क गठन	√	√	√	√	√	विद्यालय, वडा कार्यालय र संस्थाहरू	नपा, वडा कार्यालय र साभेदार संस्थाहरू	६०,०००
३	किशोरकिशोरी सशक्तीकरण एवं लैङ्गिक हिंसा न्यूनीकरणका लागि उत्प्रेरक/सामाजिक परिचालक तोक्ने परिचालन गर्ने ।	√	√	√	√	√	विद्यालय, वडा कार्यालय र संस्थाहरू	नपा, वडा कार्यालय र साभेदार संस्थाहरू	२००,०००
४	प्रत्येक टोल, बस्तीमा निगरानी समूह पहिचान र परिचालन	√	√	√	√	√	बालक्लब, वडा कार्यालय र संस्थाहरू	नपा, वडा कार्यालय र साभेदार संस्थाहरू	५०,०००
५	घटना दर्ता, सुचना संकलन र अभिलेखीकरणका लागि सूचना अधिकारीको व्यवस्था	√	√	√	√	√	नपा, वडा कार्यालय र संस्थाहरू	नपा, वडा कार्यालय र साभेदार संस्थाहरू	७०,०००

१८. संक्षिप्त बजेट सिट :

क्र.सं.	क्रियाकलाप	अनुमानित बजेट					
		२०७७	२०७८	२०७९	२०८०	२०८१	जम्मा
१	उद्देश्य नं. १ संग सम्बन्धित क्रियाकलापहरू	२१८०००	२१८०००	२१८०००	२१८०००	२१८०००	१,०९०,०००
२	उद्देश्य नं. २ संग सम्बन्धित क्रियाकलापहरू	४५२०००	४५२०००	४५२०००	४५२०००	४५२०००	२,२६०,०००
३	उद्देश्य नं. ३ संग सम्बन्धित क्रियाकलापहरू	४२२०००	४२२०००	४२२०००	४२२०००	४२२०००	२,११०,०००
४	उद्देश्य नं. ४ र ५ संग सम्बन्धित क्रियाकलापहरू	४१००००	४१००००	४१००००	४१००००	४१००००	२,०५०,०००
५	उद्देश्य नं. ६ संग सम्बन्धित क्रियाकलापहरू	१४७०००	१४७०००	१४७०००	१४७०००	१४७०००	७३५,०००
६	उद्देश्य नं. ७ र ८ संग सम्बन्धित क्रियाकलापहरू	६८०००	६८०००	६८०००	६८०००	६८०००	३४०,०००
कुल जम्मा		१७१७०००	१७१७०००	१७१७०००	१७१७०००	१७१७०००	८,५८५,०००

२०. स्रोत व्यवस्थापन :

यस रणनीतिक योजनामा समावेश भएका कार्य सम्पन्न गर्नका लागि देहाय अनुसार कार्यनीतिहरू अवलम्बन गरिनेछ :

२०.१ वडा कार्यालय, नगरपालिका, सामाजिक संघसंस्थाहरू संग विद्यमान सेवा तथा स्रोतहरूको सदुपयोग र प्रभावकारी परिचालनका निम्ति आवश्यक समन्वय, सहकार्य तथा अनुगमन कार्यलाई प्रभावकारी बनाईनेछ । वडा समिति, नगरपालिका संचालित बालबालिका लक्षित कार्यक्रम यसै अर्न्तगत समाबेस रहनेछन् ।

२०.२ यस रणनीतिक योजनाको विभिन्न सवाल तथा कार्यक्रममा केन्द्रित रही आफ्नो कार्यक्षेत्र भित्र पर्ने क्रियाकलापहरू स्वयं संचालन गर्न प्रेरित गर्ने गरी सरकारी कार्यालय एवम् स्थानीयतह, गैरसरकारी संस्थालाई आवश्यक प्राविधिक तथा आर्थिक सहयोग प्रदान गर्नका

लागि स्थानीय, राष्ट्रिय तथा अन्तर्राष्ट्रिय गैर सरकारी सामाजिक संस्थाहरूलाई प्रोत्साहन गरिनेछ । यसको लागि वडा समिति तथा नगरपालिकाले समन्वय र सहकार्यका लागि उपयुक्त वातावरण सृजना गरी यस रणनीतिक योजनाको लागि आवश्यक बजेट खर्च जुटाईनेछ । वडास्तरमा वडा बालसंरक्षण समिति, समुदायस्तरको बाल संरक्षण समिति, बालक्लब, किशोरी समूह, गैससको सहकार्यमा स्रोत परिचालन गरिनेछ ।

२१. समन्वय, अनुगमन तथा मूल्याङ्कन :

नगरपालिकाले सरोकारवाला सरकारी निकाय, स्थानीयतह, बालक्लब, किशोरी/बहिनी समूह, बालसंरक्षण समिति, गैर सरकारी संघसंस्था, अभिभावक, विद्यालय र बालबालिका लगायत सरोकारवाला निकायसंग यस रणनीतिको कार्यान्वयनका लागि समन्वय र सहकार्य गर्नेछ ।

यस रणनीतिक योजनाको व्यावहारिक कार्यान्वयन तथा लक्ष्य प्राप्तिको लागि सरोकारवालाहरू तथा लक्षित समूहहरूको प्रत्यक्ष संलग्नतामा सहभागितामूलक अनुगमन परिपाटी विकास गरी व्यवहारमा ल्याईनेछ । यसका लागि स्थलगत अवलोकन तथा आवधिक समीक्षा बैठकहरू सञ्चालन गरिनेछन् । रणनीतिक योजनाको मूल्यांकनको लागि सरोकारवालाहरू, नगरपालिका तथा वडा समितिले स्थलगत अध्ययन अवलोकन र आवश्यकता अनुसार मूल्यांकन कार्यशालाको संचालन गरी मध्यावधि मूल्यांकन गरिनेछ । मूल्यांकनको आधारमा प्राप्त सुझावको आधारमा योजनामा समसामयिक परिवर्तन गरी व्यवहारमा ल्याईनेछ ।

२२. रणनीति कार्यान्वयनका लागि सम्बन्धित निकायको भूमिका :

क्र.सं.	सरोकारवाला निकाय	भूमिका
१	नगरपालिका	<ul style="list-style-type: none"> ● बालविवाह अन्त्य गर्नका लागि स्थानीय र राष्ट्रिय रणनीति बीच सामाञ्जस्यता कायम गरी कार्यान्वयन गर्ने । ● रणनीतिका आधारमा कार्ययोजना तयार गर्ने र प्रभावकारी कार्यान्वयन गर्ने गराउने । ● सम्बन्धित निकायहरू बीच समन्वय गरी नगरपालिका भित्र बालविवाह विरुद्धका कार्यक्रमहरू एकीकृत रूपमा संचालनमा मद्दत पुऱ्याउने । ● बालविवाह विरुद्धको अभियानका लागि विभिन्न सरोकारवालाहरू बीच प्रभावकारी समन्वय, सहयोग र पैरवी गर्ने लगायत प्राविधिक तथा वित्तीय साधन स्रोतको प्राप्त र प्रभावकारी विनियोजनको व्यवस्थापन गर्ने । ● बालमैत्री वडा तथा नगरपालिका स्थापना र विकासका लागि आवश्यक आर्थिक, भौतिक तथा नीतिगत व्यवस्था मिलाउने । ● बालबालिका सम्बन्धी कार्यक्रमहरूलाई विकेन्द्रित रूपमा बाँडफाँड गरी बालमैत्री वडा स्थापनामा सहयोग गर्ने ।

क्र.सं.	सरोकारवाला निकाय	भूमिका
		<ul style="list-style-type: none"> ● बालविवाहको जोखिममा परेका वा पहिल्यै बालविवाहमा परेका बालिका र बालकको संरक्षण र विकासका लागि विद्यमान नीतिको कार्यान्वयन गर्ने गराउने । ● असहाय, अनाथ, अतिअशक्त, एवम, श्रममा रहेका बालबालिकाको तथ्याङ्क संकलन गरी प्रोफाइल तयार गर्ने । ● बालविवाह नगर्ने, नगराउने अनुकरणीय व्यक्ति, परिवार, समूह र समुदायलाई सामाजिक रूपमा सम्मान गर्न प्रोत्साहन गर्ने । ● बालविवाह विरुद्धका कार्यक्रमहरूको प्रभावकारिता तथा असरका बारेमा नियमित अध्ययन, अनुगमन तथा मूल्यांकन गरी आवश्यक सुझाव, सल्लाह प्रदान गर्ने । ● बालविवाह विरुद्धका कार्यक्रमहरूको प्रभावकारिता तथा असरका बारेमा नियमित अध्ययन, अनुगमन तथा मूल्यांकन गरी आवश्यक सुझाव, सल्लाह प्रदान गर्ने ।
२	वडा कार्यालय	<ul style="list-style-type: none"> ● रणनीतिका आधारमा वडास्तरीय कार्ययोजना तयार गरी प्रभावकारी रूपमा कार्यान्वयन गर्ने गराउने । ● संघसंस्थाहरूको समन्वयमा बालविवाह अन्त्यका लागि वडा, विद्यालय तथा समुदायस्तरमा बालसंरक्षण संयन्त्रहरूको स्थापना, सबलीकरण र परिचालन गर्ने । ● बालविवाह न्यूनीकरणका लागि विभिन्न सृजनात्मक अभ्यासहरू अपनाउने । ● बालविवाह विरुद्धको अभियान संचालन गर्न विभिन्न सरोकारवालाहरू बीच प्रभावकारी समन्वय, सहयोग र पैरवी लगायत आर्थिक तथा प्राविधिक सहयोगको व्यवस्था गर्ने । ● वडालाई बालविवाह मुक्त बनाउन समन्वय, सहकार्य गर्ने र विविध कार्यक्रम संचालन गर्ने । ● बालविवाहको जोखिममा परेका वा पहिल्यै विवाह भैसकेका बालिका र बालकको संरक्षण र विकासका लागि विद्यमान नीतिको कार्यान्वयनमा जोड दिने । ● बालविवाह गराउने परिवारलाई सेवा सुविधाबाट केही समय बञ्चित गराउने । ● वडास्तरिय नीति, रणनीति, योजना, कार्यक्रम तर्जुमा गरी प्रभावकारीरूपमा कार्यान्वयन गर्ने । ● बाल संरक्षण सम्बन्धी वडास्तरीय कार्यको अनुगमन तथा मूल्यांकन गरी वडा कार्य समितिमा प्रतिवेदन पेश गर्ने । ● वडास्तरीय बालबालिकाको स्थिति प्रतिवेदन वार्षिक रूपमा तयार पारी प्रकाशन गर्ने ।

क्र.सं.	सरोकारवाला निकाय	भुमिका
		<ul style="list-style-type: none"> ● बालविवाह विरुद्ध जनप्रतिनिधि सहित घरदैलो अभियान संचालन गर्ने । ● बालबालिका सम्बन्धी सम्पन्न कार्यक्रमको प्रगति विवरण नगरपालिकालाई पेश गर्ने । ● बालविवाह नगर्ने, नगराउने र बालविवाह रोक्नमा अनुकरणीय काम गर्ने व्यक्ति, परिवार, समूह र समुदायलाई सामाजिक रूपमा सम्मान र प्रोत्साहन गर्ने । ● बालविवाहको निम्तोलाई अस्वीकार गरी रोक्न पहल गर्ने । ● बालविवाह विरुद्धका कार्यक्रमहरूको प्रभावकारीता तथा असरका बारेमा नियमित अध्ययन, अनुगमन तथा मूल्यांकन गरी आवश्यकता अनुसार कार्यशैली तथा ढाँचामा सुधार ल्याउने ।
३	नगरपालिका स्तरीय बाल संरक्षण समिति	<ul style="list-style-type: none"> ● सम्बन्धित वडामा विशेष हेरचाह र संरक्षणको आवश्यकता भएका बालबालिकाको तथ्याङ्क संकलन गर्ने, अद्यावधिक गर्ने गराउने । ● वडामा बालबालिकाका क्षेत्रमा कार्यरत संघसंस्था, बालक्लब, बाल संजालमञ्च/समूह, सामुदायिक निकायहरूको फेहरिस्त तयार पार्ने । ● विभिन्न निकायहरू संगको समन्वयमा बालविवाह विरुद्धका कार्यक्रमहरूको तर्जुमा र कार्यान्वयन गर्ने गराउने । ● बालबालिका, परिवार र समुदायमा बालविवाह विरुद्धको चेतना अभिवृद्धि गर्ने । ● बालविवाहका घटना तथा बालअधिकार हनन्का सम्बन्धमा आएका उजुरीहरूलाई सम्बन्धित निकायमा सिफारिश गरी पठाउने एवं त्यस्ता उजुरी उपर समन्वयकारी भुमिका निर्वाह गरिदिने । यस्ता घटनाहरूको घटना अध्ययन एवं अध्यावधिक गर्ने । ● जोखिममा रहेका बालबालिकाहरूलाई आकस्मिक सहयोगका लागि पहल गर्ने । ● वडा बालसंरक्षण कोषको स्थापना तथा परिचालन गर्ने । ● बालअधिकार, बालसंरक्षण र बालविवाहका विरुद्धमा वकालत गर्ने र वडा तहमा बालसंरक्षणलाई प्रभावकारी बनाई बालविवाह अन्त्यका लागि जुटेर काम गर्ने । ● बालविवाहको जोखिममा परेका तथा पर्न सक्ने बालबालिकाको संभावित अध्ययन र घटना व्यवस्थापनलाई प्रभावकारि बनाउने । ● समुदायमा रहेका बालक्लव, किशोरी/बहिनी समूह, बाल विवाह निगरानी समूहहरूको क्षमता अभिवृद्धि गर्ने, कार्ययोजना तयार गर्नको लागि आवश्यक सहयोग गरी उनीहरूको अभिभावकत्वको भूमिका निर्वाह गर्ने ।

क्र.सं.	सरोकारवाला निकाय	भुमिका
४	स्वास्थ्य संस्था	<ul style="list-style-type: none"> ● बालविवाहका कारणले बालिकाको स्वास्थ्यमा पर्न सक्ने शारीरिक तथा स्वास्थ्य समस्याहरू र आउन सक्ने असरका बारेमा समुदाय र विद्यालयस्तरमा जनचेतना जगाउने । ● बालविवाहको विरुद्धमा समुदाय तथा परिवारस्तरमा परामर्शका लागि महिला स्वास्थ्य स्वयंम् सेविकाको क्षमता अभिवृद्धि गरी परिचालन गर्ने । ● स्वास्थ्य कार्यक्रमहरूमा आवश्यकतानुसार बालविवाह र कम उमेरमा हुने गर्भधारणलाई निरुत्साहन गर्ने कार्यक्रमहरू समावेश र सञ्चालन गर्ने । ● बालविवाहको विरुद्धको विषय किशोरकिशोरी मैत्री स्वास्थ्य सेवा कार्यक्रमसँग एकीकृत गरी संचालन गर्ने । ● स्वास्थ्य केन्द्र र स्वास्थ्य क्लिनिकहरू मार्फत असहाय तथा आर्थिक रूपले विपन्न वर्गका बालबालिकाको लागि निःशुल्क स्वास्थ्य सेवा तथा सुविधाको प्रबन्ध मिलाउने । ● बालविवाहको जोखिममा रहेका किशोरकिशोरीहरूको पहिचान गरी उनीहरू र उनीहरूको अभिभावकलाई परामर्श प्रदान गर्न महिला स्वास्थ्य स्वयंम् सेविकाहरूलाई परिचालन गर्ने । ● किशोरकिशोरीहरूलाई प्रजनन स्वास्थ्यबारे जानकारी प्रदान गर्ने । ● बालविवाह र स्वास्थ्य शिक्षा सम्बन्धी विशेष अभियान सञ्चालन गर्ने ।
५	विद्यालय र शिक्षकहरू	<ul style="list-style-type: none"> ● बालविवाह रोकथाम सम्बन्धी किशोरकिशोरी र अभिभावक बीच अन्तरसंवाद गरी साझा प्रतिवद्धता निर्माण गर्ने । ● बालविवाहका प्रमुख कारण र असरबारे विद्यार्थी माझ नियमित छलफल गरी उनीहरूको ज्ञान, धारणा, अभिवृद्धि र व्यवहार रुपान्तरण गर्न सहयोग गर्ने । ● सामाजिक विषयको अध्यापकलाई बालविवाहका नकारात्मक पक्षहरूको बारेमा बालबालिकाहरूलाई अनुशिक्षण गर्ने गरी जिम्मेवार बनाउने । ● बालबालिकाहरूलाई बालविवाह विरुद्ध परिवर्तनको संवाहक बनाउने । ● बालअधिकार सम्बन्धी उजूरी बाकस संचालन तथा व्यवस्थापन गर्ने ।
६	महिला तथा बालबालिका शाखा	<ul style="list-style-type: none"> ● बालविवाहको जोखिममा रहेका परिवारलाई सेवा सुविधा सरल तरिकाबाट उपलब्ध गराउने । ● बालबालिकासँग सम्बन्धित नीति तथा कार्यक्रम बनाउने ।
७	सञ्चार माध्यम	<ul style="list-style-type: none"> ● बालविवाहबाट बालबालिका, परिवार र समाजमा पर्ने नकारात्मक असर, कानुनी प्रावधानहरूलाई आम नागरिकहरूमा सूचना, संचार

क्र.सं.	सरोकारवाला निकाय	भुमिका
		<p>संप्रेषण गर्ने एवं रेडियो नाटक, जिंगल, बहस कार्यक्रम निर्माण गरी प्रसारण गर्ने ।</p> <ul style="list-style-type: none"> ● बालविवाह विरुद्धका कानूनी तथा नीतिगत प्रावधान काबारेमा समुदायस्तरमा सचेतना जगाउने खालका सामग्रीहरूको उत्पादन र प्रसारण तथा प्रकाशन गर्ने । ● बालविवाहबाट बालबालिकाको जीवनमा पर्ने नकारात्मक असर, विवाहको कानूनी उमेर, कानून उल्लंघन गर्दा हुने सजायका विषयका साथै बालविवाहलाई नैतिक मूल्य र मान्यता विरुद्धको रूपमा आमनागरिकमा सचेतना गर्न आम संचारका माध्यम मार्फत प्रसारण तथा प्रकाशन गर्ने । ● बालविवाह विरुद्धका विषयमा नियमित लेख तथा रचनाहरू प्रकाशन तथा प्रसारणको व्यवस्था मिलाउने ।
८	किशोरकिशोरी समूह/युवाक्लब	<ul style="list-style-type: none"> ● समाजमा लैङ्गिक विभेद विरुद्ध संगठित आवाज उठाउने, बालविवाहका घटना भएको जानकारी पाएमा किशोरकिशोरी समूह र युवाक्लब मार्फत सम्बन्धित निकायमा जानकारी गराई कानूनी कारवाही प्रक्रिया अगाडि बढाउन दबाव दिने । ● आफ्नो समूहमा उमेर नपुगी विवाह नगर्ने, नगराउने प्रतिबद्धता संकलन गरी विहावारी : २० वर्ष पारी अभियान संचालन गर्ने । ● बालअधिकारका विषयमा र बालविवाह विरुद्ध सचेतनाका लागि नियमित रूपमा किशोरकिशोरीहरूसँग अन्तरक्रिया तथा छलफल गरी मासिक रूपमा प्रतिवद्धता र प्रतिवद्धता प्रगति घोषणा गर्ने । ● बालविवाह र बालश्रमको जोखिममा रहेका बालबालिकाहरूको अभिभावकलाई भेट्ने र परामर्श तथा सुझाव सल्लाह मार्फत त्यस्ता घटना हुन नदिन आवश्यक पहल गर्ने । ● बालविवाहलाई रोक्ने प्रयास गर्दा गर्दै पनि घटना घटेको खण्डमा नजिकको प्रहरी कार्यालय, बालसंरक्षण समिति वा वडा/नगरपालिका कार्यालयमा उजुरी गर्ने र आवश्यक कारवाहीको लागि वकालत गर्ने ।
९	परिवार/अभिभावक	<ul style="list-style-type: none"> ● आफ्ना छोराछोरीको उचित हेरचाह, संरक्षणको साथै मार्गदर्शन प्रदान गर्ने । ● बालबालिकाहरूको साथी समूह बीचको क्रियाकलापहरूको निगरानी गरी उनीहरूको इच्छा, चाहना र आवश्यकतालाई पूरा गर्न सहयोग गर्ने । ● परिवार र समुदायमा उमेर नपुगी हुने विवाहलाई रोक्न प्रतिबद्ध रहने ।

क्र.सं.	सरोकारवाला निकाय	भुमिका
		<ul style="list-style-type: none"> ● आफ्नो बालबालिकालाई नियमित विद्यालय पठाउने र आवश्यक पोषाक, शैक्षिक सामग्री लगायत घरमा पनि पढ्ने वातावरण मिलाउने । ● बालबालिकाका कुरा सुन्ने, बुझ्ने, उचित मार्ग निर्देशन दिने, स्याबासी र हौसला प्रदान गर्दै निर्णय प्रक्रियामा सहभागी गराउने । ● स्वास्थ्य, सरसफाई अनुशासन लगायतका विषयमा व्यवहारिक ज्ञान दिने । ● पारिवारिक विभेदको अन्त्य गरी बालमैत्री घरको विकास गर्ने । ● किशोरावस्थामा पुगेका बालबालिकाहरूसँग मित्रवत् व्यवहार गर्ने, उनीहरूका समस्यालाई उच्च प्राथमिकतामा राख्ने र उचित मार्गदर्शन प्रदान गर्ने । ● आफ्नो बालबालिकाहरूको संगत कस्तो व्यक्तिसँग भइरहेको छ, विद्यालय नियमित छन् कि छैनन्, पढाईमा कतिको रुचिदिइरहेका छन्, समयमै घरमा आउने गरेको छ कि छैन, अकस्मात कुनै व्यवहारिक परिवर्तन आएको त छैन भन्ने जस्ता कुराहरूको नियमित ख्याल गर्ने र यदि केही कुरामा समस्या देखिएको छ भने तुरुन्तै समाधानको प्रयासमा लाग्ने ।
१०	प्रहरी कार्यालय	<ul style="list-style-type: none"> ● प्रहरी चौकीहरू मार्फत वडा स्तरमा जनचेतनामूलक कार्यक्रम संचालन गर्ने । ● प्रहरी कार्यालयले बालविवाहका मुद्दालाई प्राथमिकताका साथ दर्ता गरी अनुसन्धान र अभियोजन प्रक्रियालाई सक्रियतापूर्वक बढाउने । ● शान्ति सुरक्षाको प्रत्याभूति गर्ने । ● बालबालिकालाई शोषण गर्ने तथा बालअधिकारको बर्खिलाप गर्नेलाई आवश्यक कानुनी दायरा भित्र ल्याई कारवाही गर्ने ।
११	गैर सरकारी संस्था	<ul style="list-style-type: none"> ● बालविवाहको जोखिम समुदाय र क्षेत्रमा सामाजिक जागरण ल्याउन पैरवी र सचेतना कार्यक्रमहरू संचालन गर्ने । ● वडास्तरमा बालविवाह न्यूनीकरण कार्यक्रम तथा योजना निर्माण र कार्यान्वयन प्रक्रियामा सहयोग गर्ने, बालक्लव तथा समुदायतहका सरोकारवालाको क्षमता अभिवृद्धिमा सहयोग पुऱ्याउने । स्रोतको खोजी गरी वडा कार्यालय र नगरपालिकासँग आवश्यक समन्वय र सहकार्य गर्ने । ● बालविवाह अन्त्यका लागि बनेको स्थानीयस्तरको रणनीतिलाई सफल पार्नका लागि बालसंरक्षण सम्बन्धि संयन्त्रहरूको स्थापना, सबलीकरण, क्षमता विकास र परिचालनमा आवश्यक प्राविधिक तथा आर्थिक सहयोग गर्ने ।

क्र.सं.	सरोकारवाला निकाय	भूमिका
		<ul style="list-style-type: none"> ● बालविवाहको अन्त्यका लागि स्थानीय सरकारसँगको सहकार्यमा विविध किसिमका कार्यक्रमको तर्जुमा र कार्यान्वयन गर्ने । ● बालविवाह विरुद्ध पैरवी तथा सचेतनामूल कार्यक्रमहरू संचालन गर्ने । ● बालविवाहको अन्त्य गर्ने कार्यमा नगरपालिका, वडा, विद्यालय र समुदायस्तरमा विभिन्न संरचनासँग सहकार्य गर्ने । ● बालविवाहका घटनाहरूको उजुरी भएको अवस्थामा कानुनी उपचार तथा प्रक्रियाका बारेमा सहयोग गर्ने ।
१२	महिला आमा समूह	<ul style="list-style-type: none"> ● आफ्नो टोल, समुदायमा बालविवाह हुन नदिन सामूहिक छलफल एवं घरदैलो कार्यक्रम गर्ने । ● बालविवाहको जन्ती, भोज वा अन्य कुनै पनि कार्यक्रममा सहभागी नहुने र समाजका अरु सदस्यहरूलाई पनि त्यस्तो नगर्न प्रोत्साहन गर्ने । ● किशोरीहरू दुलही होइनन् भन्ने मान्यतालाई आत्मसाथ गरी प्रजनन स्वास्थ्य सुधारमा स्वास्थ्य संस्थासँग समन्वय र सहकार्य गर्ने । ● बालबालिकालाई विद्यालय पठाउने कार्यमा सहयोग गर्ने । ● आ-आफ्नो टोल, संगठन, क्षेत्रमा बालबालिकाको हक अधिकार स्थापना गर्न कार्यक्रम बनाई विविध कार्यक्रम गर्ने र अनुगमन समेत गर्ने । ● बालबालिका सम्बन्धी सही सूचना राख्ने र आवश्यकता बमोजिम संप्रेषण गर्ने ।
१३	महिला स्वास्थ्य स्यंसेवक	<ul style="list-style-type: none"> ● बालबालिकाहरूको स्वास्थ्य निरीक्षण, घरदैलो अभियान संचालन गर्ने । ● बालविवाह विरुद्ध सूचना प्रवाह गर्ने । ● शिशुहरूको खोपमा पहुँच वृद्धि गर्ने । ● स्वास्थ्य सुचना तथा सेवा प्रवाह गर्ने ।
१४	राजनैतिक दल	<ul style="list-style-type: none"> ● बालविवाह रोकन आवश्यक पहल गर्ने । ● सरोकारवाला सबैलाई सल्लाह सुझाव दिने । ● बालविवाह सम्बन्धी आचारसंहिता निर्माण र कार्यान्वयनमा सहयोग र सहजीकरण गर्ने । ● बालविवाह अन्त्यका लागि समान अवधारणा बनाउने । ● बालविवाह अन्त्यका लागि नेतृत्व लिने र नीतिनियमको विकास गर्ने ।
१५	बालक्लब/बाल संजाल	<ul style="list-style-type: none"> ● बालक्लबमा आवद्ध बालबालिकाहरू बालविवाहमा संलग्न हुने । ● बालविवाह विरुद्ध अभियान संचालनका लागि आचारसंहिता निर्माण गर्ने ।

क्र.सं.	सरोकारवाला निकाय	भूमिका
		<ul style="list-style-type: none"> ● गाउँ तथा वडास्तरमा बालविवाह विरुद्ध अभियान संचालन तथा परामर्श गर्ने । ● बालविवाह हुन लागेको वा भएकोमा निगरानी गर्ने एवं वडा कार्यालय र प्रहरी कार्यलयमा सूचना तथा जानकारी दिने । ● विद्यार्थी आचार संहिता निर्माण गरी कार्यान्वयनमा गर्ने गराउने । ● विद्यालयमा अतिरिक्त क्रियाकलापहरूको तर्जुमा तथा संचालनमा नेतृत्वदायी भूमिका खेल्ने । ● कक्षा मोनिटरसँग मासिक रूपमा बैठकहरू गरी विद्यालय नियमित नहुने, पूरा समय विद्यालयमा नबस्ने, पढाइमा कमजोर, विद्यालय अनुशासनमा नरहने, बालविवाह, बालश्रम र विद्यालय ड्रप आउटको जोखिममा रहेका बालबालिकाहरू पत्ता लगाई आवश्यक छलफल तथा परामर्श मार्फत समस्या समाधान गर्न विद्यालय तथा बालसंरक्षण समितिलाई सहयोग गर्ने ।
१६	धार्मिक गुरु तथा पुरोहित	<ul style="list-style-type: none"> ● बालविवाह विरुद्धमा आवाज उठाउने धर्म गुरुहरूको वडा गत समिति गठन गर्ने । ● बालअधिकार र बालविवाहको जनचेतना कार्यक्रम गर्ने । ● विवाह गर्नु वा गराउनु अघि घरमुलीसँग उमेर सोधेर २० वर्ष कटेको सुनिश्चित भएपछि मात्र विवाह गर्न अनुमति दिने । ● घरमुलीलाई बालविवाह हुने अवस्था देखिएमा कानुनको दण्ड सजायबारे जानकारी दिने । ● बालविवाहको असर र नकारात्मक प्रभावबारे सूचित गराउने । ● पूजा पाठ आदि गर्न समुदायमा जाँदा बालविवाहबारे सचेतना गर्न सहयोग गर्ने । ● बालविवाह गैरकानुनी हो भन्ने कुरा अनुयायीहरू र सर्वसाधारणलाई बताउने । ● केटा र केटी दुवैको २० वर्ष उमेर नपुगी विवाह गर्न सल्लाह नदिने । ● बालविवाहबाट हुने सामाजिक र शारीरिक हानीबारे जनचेतना फैलाउने ।
१७	बालविवाह निगरानी समूह	<ul style="list-style-type: none"> ● विभिन्न निकायहरूसँगको समन्वयमा बालविवाह विरुद्धका कार्यक्रमहरू समुदायस्तरमा संचालनमा नेतृत्व गर्ने । ● बालबालिका, परिवार र समुदायमा बालविवाह विरुद्धको चेतना अभिवृद्धि गर्ने । ● बालविवाहको जोखिममा रहेका बालबालिकाहरूको पहिचान गर्ने र बालविवाहका घटनाहरू रोक्नका लागि सम्बन्धित बालबालिका र उनीहरूको परिवारलाई परामर्श तथा सल्लाह प्रदान गर्ने ।

क्र.सं.	सरोकारवाला निकाय	भूमिका
		<ul style="list-style-type: none"> ● बालविवाहका घटना तथा बालअधिकार हननका घटनाहरू रोक्न खोज्दाखोज्दै पनि घटेमा सम्बन्धित निकायमा उजुरी गर्ने र उजुरी उपर समन्वयकारी भूमिका निर्वाह गरिदिने । ● बालविवाह मुक्त गाँउ वा समुदाय घोषणा प्रक्रियामा आवश्यक सहयोग गर्ने ।

२३. बालविवाह अन्त्यका लागि सन्देशहरू

रणनीतिक योजना तर्जुमा गोष्ठीबाट तय गरिएका निम्न सन्देशहरूलाई नगरपालिका तहमा बालविवाहको अन्त्यका लागि सुचना प्रवाह गर्न प्रयोग गरिनेछ ।

बालविवाह अन्त्यका लागि मधुवन नगरपालिकाका सन्देशहरू	
○	मधुवनको शान : बालविवाह मुक्त अभियान
○	पाँच वर्ष भित्र : बालविवाह मुक्त
○	बालविवाह मुक्त बालबालिका : समृद्ध मधुवन नगरपालिका
○	हाम्रो बालबालिका : बालविवाह मुक्त मधुवन नगरपालिका
○	बालविवाह मुक्त परिकल्पना गरौं : हाम्रो नगरपालिकाको सपना साकार पारौं
○	बालविवाह हटाऔं : समृद्ध नगरपालिका बनाऔं
○	सुन्दर, शान्त र समृद्ध संस्कार : सुरक्षित, संरक्षित र सुनिश्चित बालअधिकार
○	बालविवाह मुक्त घर : अब छैन कुनै डर
○	विहावारी : बीस वर्ष पारी
○	सारा मधुवन जागौं : बालविवाह विरुद्ध लागौं
○	मधुवन नगरपालिकाको गन्तव्य : बालविवाह मुक्त हाम्रो कर्तव्य
○	हाम्रो चाहना : बालविवाह मुक्त समाजको सिर्जना
○	बालविवाह मुक्त नगरपालिकाको सपना साकार : समृद्ध नेपाल निर्माणको आधार
○	स्वस्थ, समुन्नत र शिक्षित मधुवन हाम्रो चाहना : पूर्ण बालअधिकारयुक्त समाज निर्माण हाम्रो कामना
○	हामी सबैको प्रतिवद्धता : बालविवाह विरुद्धको हाम्रो जवाफदेहिता
○	तनदेखि मनसम्म सबै जना जागौं : बालअधिकारको संरक्षणमा आजै देखि लागौं

२४. बाल संरक्षण आचार संहिता

मधुवन नगरपालिकाका जनप्रतिनिधि, कर्मचारी, बाल संरक्षण समितिहरूका पदाधिकारी तथा सदस्यहरू, शिक्षक र बाल संरक्षण कार्यसँग सम्बन्धित यस नगरपालिकाका सबै व्यक्तिले गर्ने नहुने कार्यहरू निम्न रहेका छन् :

२४.१ बालबालिकालाई पिट्ने वा शारीरिक रूपमा आक्रमण वा शारीरिक दुर्व्यवहार गर्ने,

- १४.२ बीस वर्षभन्दा कम उमेरको कसैसँग पनि शारीरिक रूपमा परिपक्वता र सहमति भए पनि, कुनै पनि प्रकारको यौनजन्य कार्यमा संलग्न हुने वा यौन सम्पर्क राख्ने,
- १४.३ बालबालिकासँग कुनै पनि प्रकारको शोषणजन्य वा दुर्व्यवहार ठहर हुनसक्ने सम्बन्धको विकास गर्ने,
- १४.४ कुनै प्रकारको दुर्व्यवहार ठहर हुनसक्ने खालको क्रियाकलाप वा बालबालिकालाई दुर्व्यवहारको जोखिममा पार्न सक्ने क्रियाकलाप गर्ने,
- १४.५ अनुपयुक्त, नसुहाउने वा दुर्व्यवहार हुने प्रकारको भाषाको प्रयोग, सुभाष वा सल्लाह दिने,
- १४.६ अनुपयुक्त वा यौनजन्य उत्तेजना उत्पन्न गराउने प्रकारको शारीरिक व्यवहार गर्ने,
- १४.७ बालबालिकाले आफैले गर्न सक्ने व्यक्तिगत प्रकृतिका कामहरू गरिदिने,
- १४.८ बालबालिकाको कुनैपनि गैरकानुनी, असुरक्षित वा दुर्व्यवहार जन्य कामलाई बढावा दिने वा त्यसमा भाग लिने,
- १४.९ कुनै पनि क्रियाकलाप जसले बालबालिकालाई लज्जित पार्ने, निरुत्साहित गर्ने, होच्याउने वा अन्य कुनै संवेगात्मक दुर्व्यवहार हुने खालका क्रियाकलाप गर्ने,
- १४.१० कुनै पनि बालबालिका प्रतिको विभेद, अनुचित फरक व्यवहार वा कसैलाई छुट्याउने गरी खास बालबालिकालाई बढी सहयोग गर्ने,
- १४.११ अरुभन्दा टाढा बालबालिकासँग अनावश्यक रूपमा धेरै समय विताउने,
- १४.१२ अनुचित व्यवहारको आरोप आउने जोखिम पूर्ण परिस्थितिमा आफुलाई पार्ने ।

सन्दर्भ सामग्रीहरूः

बालविवाह अन्त्यका लागि राष्ट्रिय रणनीति-२०७२

नेपालको संविधान-२०७२

मुलुकी अपराध संहिता ऐन-२०७४:

बालबालिका सम्बन्धी राष्ट्रिय नीति-२०६९ :

समग्र राष्ट्रिय कार्ययोजना (२०७०।०७१-२०७४।०७५)

स्थानीय सरकार सञ्चालन ऐन-२०७४

बालबालिका सम्बन्धि ऐन-२०७५

नेपालमा बालबालिकाहरूको स्थिति-२०७५

संयुक्त राष्ट्रसंघिय बालअधिकार सम्बन्धी महासन्धि-१९८९

स्थानीय तहमा बाल संरक्षण

नेपालको चौधौँ योजना

नगरपालिका, गाउँपालिका तथा वडा कार्यालयका अभिलेखहरू

बालमैत्री स्थानिय शासन राष्ट्रिय रणनीति २०६८ र बालमैत्री स्थानीय शासन कार्यान्वयन कार्य विधी २०६८

बालश्रम निवारण सम्बन्धी राष्ट्रिय गुरुयोजना २०७५-२०८५

अनुसूची-२

लक्षित समूह छलफल

१. बालविवाह सम्बन्धि रहेका विद्यमान कारणहरु : (निम्नप्रश्नहरु सोध्नुहोस् ।)	
१.१ बालविवाहका मुख्य कारणहरु के के हुन् ?	१.३ बालविवाहका देखिएका प्रभावहरु के के हुन् ? शिक्षा स्वास्थ्य सामाजिक, आर्थिक रोजगारी खाद्य सुरक्षा बैवाहिक सम्बन्ध महिला हिंसा सानै उमेरमा बच्चा जन्मनु, भावनात्मक, इत्यादि ।
१.२ के आधुनिक प्रविधिको प्रयोग जस्तै मोबाइल, फेसबुक, इन्टरनेट इत्यादि बालविवाहको कारणको रूपमा उपस्थित भएको छ ?	
नोट : (कृपया छलफलको सार लेख्नुहोस्)	
२. बालविवाहको प्रचलित र बदलिंदो अवधारणा तथा स्वरूप :	
२.१ तपाईंको समुदायमा बालविवाहको विद्यमान अवस्था के छ ? २.२ बालविवाहको दरमा पहिले र अहिले बीच कतिको फरक पाइन्छ ? २.३ समुदायमा बालविवाहको स्वरूपमा के कस्ता परिवर्तनहरु आएका छन् ? २.४ बालविवाहका सबैभन्दा प्रचलित प्रकारहरु के के हुन् ? २.५ के त्यहाँ कुनै क्षेत्र वा जातिय समूह छन् जहाँ बालविवाहको संख्या भैरहने वा उच्च छ ? यदि छ भने ती को हुन् ?	
नोट : (कृपया छलफलको सार लेख्नुहोस् ।)	
३. कानूनी सबलीकरणका अभ्यासहरु तथा बालविवाह निर्मुलीकरणमा सुधार गर्नुपर्ने क्षेत्र :	
३.१ के समुदायका मानिसहरुलाई थाहा छ कि बालविवाह गर्नु गराउनु दण्डनिय छ ? ३.२ के समुदायमा बालविवाह विरुद्ध कानूनी सबलीकरणमा कुनै कार्यक्रमहरु चलिरहेको छ ? ३.३ के प्रहरी तथा प्रशासन कार्यालयमा बालविवाह सम्बन्धी कुनै घटना दर्ता भएका छन् ? त्यस्ता बालविवाहका घटना विरुद्ध कुनै कारवाही भएको छ ? ३.४ के बालविवाह विरुद्ध कारवाही गर्नलाई कुनै कानूनी अवरोध छ ?	
नोट : (कृपया छलफलको सार लेख्नुहोस्)	

<p>४. बालविवाह बिरुद्ध आगामी योजना राम्रा कार्यक्रमहरु, अभ्यासहरु तथा पहलहरु :</p> <p>४.१ भविष्यमा बालविवाह बिरुद्ध परिणाममुखी सबैभन्दा राम्रा कार्यक्रमहरु, अभ्यासहरु तथा पहलहरु के हुन सक्छ ? कृपया तलका प्रत्येक विषयमा विशिष्ट कार्यक्रमहरु उल्लेख गर्नुहोस् ।</p> <p>बाल संरक्षण संयन्त्र सबलीकरण तथा परिचालन :</p> <p>क्षमता अभिवृद्धि :</p> <p>सचेतीकरण :</p> <p>बालविवाह घटना व्यवस्थापन :</p>
<p>नोट : (कृपया छलफलको सार लेख्नुहोस्)</p>
<p>५. बालविवाह अन्त्यका लागि विभिन्न इकाईको भूमिकाहरु :</p> <p>५.१ कृपया तल उल्लेखित विभिन्न इकाईहरुको बालविवाह अन्त्य तथा यस क्षेत्रलाई बालविवाह मुक्त क्षेत्र बनाउन खेल्नु पर्ने बिहिष्ट भूमिका उल्लेख गर्नुहोस् ।</p>
<p>नोट : (कृपया प्रत्येक इकाईपछि लेख्नुहोस्)</p> <p>१) बाल संरक्षण समिति :</p> <p>२) बालक्लब :</p> <p>३) गाउँपालिका/वडा कार्यालय :</p> <p>४) स्थानीय प्रहरी कार्यालय :</p> <p>५) विद्यालय :</p> <p>६) स्वास्थ्य चौकी :</p> <p>७) वि.व्य.स./शि.अ.सं. :</p> <p>८) सामाजिक संस्थाहरु, इत्यादि :</p>

अनुसुची-३ :

के आईआई प्रश्नावली (स्वास्थ्यचौकी) (मुख्य व्यक्तिहरूसंगको अन्तर्वार्ताका लागि प्रश्नावली)

१. बालविवाहले निम्त्याएको प्रमुख स्वास्थ्य सम्बन्धि समस्याहरू वा मुद्दाहरू के के हुन् ?

क)

ख)

२. के तपाईं २ वर्षको अवधिमा कतिओटा घटना भए भन्न सक्नुहुन्छ ? (बैशाख २०७३ देखि अहिलेसम्म)

क) मृत बच्चा जन्मिएको (Stillbirth) =

ख) गर्भमै तुहिएको (Miscarries) =

ग) पाठेघर सम्बन्धि समस्या (Uterus Problem)=

घ) जन्मिएको १ वर्षभित्र बच्चाको मृत्यु भएको (Infant Mortality) =

ङ) मातृ मृत्युदर (Maternal Mortality) =

च) कम तौल भएको बच्चाहरू (Low weight babies) =

३. बालविवाह अन्त्यका लागि सबैभन्दा राम्रा क्रियाकलाप/कार्यक्रम के हुन सक्छन् ?

क)

ख)

४. चाँडै विवाह गर्ने जोडीहरू आफ्नो र बच्चाको हेरचाह सम्बन्धि कति सचेत हुन्छन् ?

क)

ख)

५. समुदायमा बालविवाह अन्त्य गर्न महिला स्वास्थ्य स्वयंसेविकाहरूको के भूमिका हुन सक्छ ?

क)

ख)

६. बालविवाह अन्त्यका लागि महिला स्वास्थ्य स्वयंसेविकाहरूलाई सक्रिय पार्न कस्तो प्रयास आवश्यक हुन्छ ? तिनीहरूको क्षमता कसरी बढाउन सकिन्छ ?

क)

ख)

अनुसुची-४ :

मधुवन नगरपालिकामा गरिएको सर्वेक्षणको विश्लेषण

१. उत्तरदाताहरूको वितरण :

मधुवन नगरपालिकामा वि.स. २०७७ साल कार्तिक महिनामा बालविवाहको अवस्थाका बारेमा ३८६ घरपरिवारमा सर्वेक्षण गरिएको थियो जसमध्ये १६० जना पुरुष र २२६ जना महिला उत्तरदाता रहेका थिए ।

वडा नं.	पुरुष	महिला	जम्मा
१	१३	२५	३८
२	१३	१९	३२
३	१५	१८	३३
४	२७	१७	४४
५	३३	१७	५०
६	११	३५	४६
७	२३	२८	५१
८	११	३८	४९
९	१४	२९	४३
जम्मा	१६०	२२६	३८६

२. उत्तरदाताको जातिगत वितरण :

वडा नं.	आदिवासी/जनजाति	दलित	ब्राह्मण/क्षेत्री	मुस्लिम	जम्मा
१	२१	४	१३		३८
२	२६	१	५		३२
३	२३	४	६		३३
४	३८	१	५		४४
५	१७	६	२७		५०
६	८	९	२९		४६
७	२४	९	१८		५१
८	१८	७	२४		४९
९	१८	११	१३	१	४३
जम्मा	१९३	५२	१४०	१	३८६

३. उत्तरदाताको धर्म सम्बन्धी तिवरण :

वडा नं.	इसाई	बौद्ध	मुस्लिम	हिन्दु	जम्मा
१	२	०	०	३६	३८
२	२	०	०	३०	३२
३	०	०	०	३३	३३
४	१	०	०	४३	४४
५	१	०	०	४९	५०
६	०	०	०	४६	४६
७	४	४	०	४३	५१
८	१	०	०	४८	४९
९	४	०	१	३८	४३
जम्मा	१५	४	१	३६६	३८६

४. उत्तरदाताको शैक्षिक योग्यता सम्बन्धी तिवरण :

वडा नं.	अनौपचारिक	आधारभूत तह	एमावि तह	एसएलसी/ एस.ई.ई. पास	निरक्षर	स्नातक तह वा माथि	जम्मा
१	२	११	६	८	७	४	३८
२	१	१६	३	२	८	२	३२
३	१०	७	०	८	७	१	३३
४	४	६	५	९	१८	२	४४
५	११	८	१२	१०	९	०	५०
६	८	१२	१	४	२१	०	४६
७	९	१२	५	१२	३	१०	५१
८	९	७	७	५	१९	२	४९
९	८	४	४	१०	१७	०	४३
जम्मा	६२	८३	४३	६८	१०९	२१	३८६

५. उत्तरदाताको घरको आम्दानीको मुख्य श्रोत सम्बन्धी तिवरण :

क्र.सं.	कारण	संख्या
१	कृषि	२६२ जना
२	दैनिक ज्याला मजदुरी	२८ जना
३	व्यापार	४४ जना
४	दक्ष मजदुर	६ जना
५	जागिर	२७ जना
६	वैदेशिक रोजगारी	१९ जना
जम्मा		३८६ जना

६. मधुवन नगरपालिकामा वि.सं. २०७७ साल कार्तिक महिनामा विगत ५ वर्ष यता (वि.सं.२०७२ बैशाख देखि २०७७ साल कार्तिक)सम्म ३८६ घरघुरीमा गरेको सर्वेक्षणमा ८२ जनाको बालविवाह भएको देखिन्छ ।

वडा नं.	बालविवाह भएको	बालविवाह नभएको	जम्मा सर्वेक्षण
१	८	३०	३८
२	७	२५	३२
३	१२	२१	३३
४	७	३७	४४
५	१२	३८	५०
६	११	३५	४६
७	६	४५	५१
८	९	४०	४९
९	१०	३३	४३
जम्मा	८२	३०४	३८६

७. मधुवन नगरपालिकाको ३८६ घरघुरीमा गरिएको सर्वेक्षण अनुसार समुदायमा बालविवाह हुनुका मुख्य कारणहरू :

क्र.सं.	कारण	संख्या
१	जनचेतनाको कमीले	१४२ जना
२	सामाजिक चलन	७० जना
३	परिवारको कमजोर आर्थिक अवस्था तथा गरिबी	३४ जना
४	अन्य कारणले	१४० जना
जम्मा		३८६ जना

८. मधुवन नगरपालिकाको २५५ घरघुरीमा गरिएको सर्वेक्षण अनुसार समुदायमा रहेको बालविवाहका प्रचलनहरूहरू :

वडा नं.	भागि/प्रेमविवाह	भागि परिवारको सहमतिमा	जम्मा
१	३३	५	३८
२	३२	१	३३
३	२०	१३	३३
४	२७	१७	४४
५	४१	८	४९
६	३१	१५	४६
७	२८	२३	५१
८	४०	९	४९
९	४२	१	४३
जम्मा	२९०	९१	३८६

८. मधुवन नगरपालिकाको २५१ घरघुरीमा गरिएको सर्वेक्षण अनुसार कानुनी रूपमा कति वर्ष उमेर पुगे पछि मात्र विवाह गर्न मिल्छ थाहा छ :

वडा नं.	थाहा छ	थाहा छैन	जम्मा
१	२९	९	३८
२	३०	२	३२
३	१६	१७	३३
४	४१	३	४४
५	३७	१३	५०
६	३८	८	४६
७	४७	४	५१
८	४३	६	४९
९	३४	९	४३
जम्मा	३१५	७१	३८६

१०. बालविवाह गर्ने बालक तथा बालिकाका वितरण :

वडा नं.	बालक	बालिका	जम्मा
१	२	६	८
२	४	३	७
३	४	८	१२
४	५	२	७
५	१	११	१२
६	३	८	११
७	३	३	६
८	२	७	९
९	२	८	१०
जम्मा	२६	५६	८२

११. बाल विवाह भएको उमेरगत वितरण :

वडा नं.	१४वर्ष	१५वर्ष	१६वर्ष	१७वर्ष	१८वर्ष	१९ वर्ष	जम्मा
१	०	१	१	२	३	१	८
२	०	१	०	३	२	१	७
३	१	३	०	२	३	३	१२
४	०	०	१	१	२	३	७
५	१	०	२	३	४	२	१२
६	०	१	१	२	३	४	११
७	०	०	२	१	३	०	६
८	०	१	०	३	४	१	९
९	०	३	१	२	३	१	१०
जम्मा	२	१०	८	१९	२७	१६	८२

१२. बालविवाह गरेकोले आफुहरुले बालविवाह गर्नुको मुख्यमुख्य कारणहरु यस प्रकार रहेको बताए:

क्र.सं.	कारण	संख्या
१	साथीहरुको लहैलहैमा	३२ जना
२	सामाजिक संजाल, फेसबुक, इन्टरनेटको प्रभावले	१९ जना
३	सुरक्षित भविष्य निर्माणका लागि	१ जना
४	परिवारको करकापमा	१३ जना
५	अभिभावकले लालन पालन गर्न नसकेर	३ जना
६	राम्रो घर पाएकोले	२ जना
७	अन्य कारण	१२ जना
जम्मा		८२ जना

१३. बालविवाह गरेकाहरुको बालविवाहको किसिम :

वडा नं.	मागि विवाह	भागि विवाह	प्रेम विवाह	अन्य	जम्मा
१	३	०	५	०	८
२	०	३	४	०	७
३	०	४	८	०	१२
४	१	२	४	०	७
५	६	५	१	०	१२
६	१	१०	०	०	११
७	०	६	०	०	६
८	१	८	०	०	९
९	१	५	३	१	१०
जम्मा	१३	४३	२५	१	८२

१४. बालविवाह पछि विद्यालय छाडेको नछाडेको वितरण :

वडा नं.	नछोडेको	छोडेको	जम्मा
१	१	७	८
२	१	६	७
३	२	१०	१२
४	२	५	७
५	०	१२	१२
६	१	१०	११
७	१	५	६
८	२	७	९
९	४	६	१०
जम्मा	१४	६८	८२

१५. बालविवाह गरेकोमा पछुतो लागेको नलागेको :

वडा नं.	लागेको	नलागेको	जम्मा
१	६	२	८
२	३	४	७
३	१	११	१२
४	०	७	७
५	२	१०	१२
६	५	६	११
७	१	५	६
८	१	८	९
९	५	५	१०
जम्मा	२४	५८	८२

१६. पछुतो लाग्नुको मुख्य कारणहरू :

क्र.सं.	कारण	संख्या
१	पढाई अधुरो भएकोले	१३ जना
२	श्रीमान श्रीमती बिच राम्रो सम्बन्ध नभएकोले	८ जना
३	अन्य कारणले	३ जना
जम्मा		२४ जना

१७. सर्वेक्षणका ३८६ जना उत्तरदाताहरूलाई बालविवाह न्यूनीकरणका लागि समुदायमा के कस्ता कार्यक्रमहरू संचालन भइरहेका छन् थाहा छ ?

वडा नं.	थाहा छ	थाहा छैन	जम्मा
१	८	३०	३८
२	०	३२	३२
३	१	३२	३३
४	२	४२	४४
५	१	४९	५०
६	४	४२	४६
७	६	४५	५१
८	६	४३	४९
९	३	४०	४३
जम्मा	३१	३५५	३८६

१८. तपाईंको समुदायमा बालविवाह भईसके पछि उजुरी दिने चलन छ ?

वडा नं.	छ	छैन	कसैकसैले उजुरी दिन्छन	जम्मा
१	११	२७	०	
२	१	३१	०	
३	२	२७	४	३३
४	७	३०	७	४४

५	१	४८	१	५०
६	२३	२१	२	४६
७	२१	२८	२	५१
८	२०	२३	६	४९
९	१८	१६	९	४३
जम्मा	१०४	२५१	३१	३८६

१८. उजुरी नदिने कारणहरू :

क्र.सं.	कारण	संख्या
१	त्यस विषयमा चासो नभएकोले	१३२ जना
२	ब्यक्तिगत रिसिइबी हुन्छ भनेर	७७ जना
३	अरुले पनि त गरेकै हुन भनेर	७५ जना
४	कसैको दबाब वा डरले	४३ जना
५	नातेदार भएकोले	३३ जना
६	अन्य कारणले	२६ जना
जम्मा		३८६ जना

।।। समाप्त ।।।

नगरौ बिहेको कुरा नहुँदै २० वर्ष पूरा ।

२० वर्ष उमेर नपुग्दै विवाह गर्नु गराउनु कानुनी अपराध हो ।

बालविवाह जस्तो दण्डनीय कार्यबाट आफू पनि बचाऔं र अरुलाई पनि बचाऔं ।।

के हुन्छ बालविवाह गर्दा र गराउँदा ?

- विवाहले कानुनी मान्यता पाउँदैन र कानुन बमोजिम विवाह रद्दसम्म हुन्छ ।
- विवाह दर्ता गराउन नमिल्ने हुँदा श्रीमान् र श्रीमती बीच वैधानिक नाताको मान्यता मिल्दैन ।
- बालविवाह गर्ने र गराउने व्यक्तिलाई ७५,००० रुपैयासम्म जरिवाना र ३ वर्षसम्म कैद हुनसक्छ (बालबालिका सम्बन्धी ऐन २०७५)।
- सानै उमेरमा गर्भ बस्न गई आमा र बच्चा दुवैको जीवन जोखिममा पर्न जान्छ ।
- शिक्षा प्राप्त र पारिवारिक मायाँममताबाट वञ्चित भई घरेलु हिंसाको जोखिममा परिन्छ ।
- शारीरिक, मानसिक र बौद्धिक वृद्धि विकासमा बाधा पुग्दछ ।

**त्यसैले आजैबाट बालविवाहको विरुद्धमा जुटौं
“बालबालिकाहरूको सुनौलो भविष्यप्रति
सजग बनौं” ।।**